

נומער 1. אנטאן טשעכאו.

פון פרעאזע אלוועות

(1 דער בער. (2 דער שידוך.

— איבערזעצט פֿון —

א. פֿרומקין.

פֿרייז:

אין ענגלאנד 3פ. אמעריקא 10ס. רוסלאנד 15 קאפיקעס

בעשטעלונגען צו אדרעסירען:

G. David, 58 Dunstan Houses, Stepney
Green, London, E. England.

אגענטען ווערען פֿערלאנגט.

הערויסגעגעבען און געדרוקט ביי דער גרופע, ארכיטעקט פֿריינד.

לאנדאן, סעפטעמבער 1905.



אנטאן פאולאוויטש טשעכאו

איז געבאָרען געוואָרען אין מאָנאָראַג דעם 17-טען יאָנואַר 1860. ער האָט שטודירט אין מעדיצינישען פֿאַקולטעט אין מאָסקווער אוני-ווערזיטעט, וואו ער האָט אין 1884 געענדיגט דאָקטאָר מעדיצין. דיוע פראָפּעסיאָן האָט איהם אָבער נישט צופֿרידענגעשטעלט און ער האָט זיך איבערגעגעבען דער ליטעראַטור. זיין ליטעראַרישע קאַריערע האָט ער אָנגעפֿאַנגען נאָך זייענדיג אין אוניווערזיטעט אין די 80-ער יאָהרען, ווען ער האָט געשריבען קורצע ערצעהלונגען אין „נאָוואָע וורעמיא“, „סטריקאָזא“ אין אנדערע צייטשריפֿטען אונטער דעם פּסעוידאָנים א. טשעכאָוויטש. זיין ערשטע ערצעהלונג האָט ער אָנגעשריבען אין 1879. אין 1890 איז ער אוועק נאָך סיביר אום זיך צו בעקענען מיט דעם לעבען פֿון די געפֿאַנגענע. ער האָט אָנגעשריבען היבשע עמליכע דראַמען, גרע-סערע און קלענערע נאָוועלען און אַ מאַסע קליינע סקיצען, מיט וועלכע ער האָט זיך קונה שם געווען אין דער גאַנצער ליטעראַרישער וועלט. אין רוסלאַנד איז ער געווען איינער פֿון די בעליעכטסטע און בעריהמט-סטע שרייבער. ער איז געשטאָרבן אין באָדען, דייטשלאַנד, דעם 15טען יולי 1904.

ה'תרס"ד

296.025
C416

נאך דאס וואָס איז געווען איז פֿערפֿאלען. דערמיט אָבער האָט זיך נאָך נישט
אלצדינג געענדיגט. עס ווײַנען נאָך פֿאַרהאַן מאַסען גוטע זאַכען אין יעדער אייראָפּע-
אישער ליטעראַטור, וואָס ווײַנען נאָך נישט איבערגעזעצט געוואָרען אין אידיש. פֿאַרהאַן
מאָדערנע וועלט-בעריהמטע שרייבער, מיט וועמען דאָס אידישע לעזע-פּובליקום איז נאָך
נישט בעקאַנט, פֿון וועמען עס האָט נאָך כמעט גאַרנישט געהערט.
אַמ דעם דאָזיגען מאַנגעל צו ערפֿילען, אויף ווײַזעל אונזערע כּחות וועלען אונז
ערלויבען, איז אונזער אויפֿגאַבע.

דער פֿערלאַג „פֿון פֿרעמדע לשונות" וויל בייטראָגען ווי ווייט מעגליך צו
דער בערייכערונג פֿון אונזער אידישער ליטעראַטור אין דעם פֿרעמדען טהייל איהרען,
אין דעם טהייל פֿון די איבערגעזעצטע, דערביי ווילען מיר אָבער נישט נאָרען נישט די
לעזער און נישט זיך. מיט'ן גאַנצען ווילען אונזערן צו שאַפֿען וואָס מעהר אין דיעזער
הינזיכט, ווײַנען מיר לעת עתה נישט אים שטאַנד צו אונטערנעמען גרויסע אַרבייט, מיר
זאָגען אַלץ, אַז מיר וועלען אַרויסגעבען פֿון צייט צו צייט זאַמלונגען פֿון קליינע
ערצעהלונגען און דראַמען, איבערגעזעצט פֿון פֿערשידענע שפּראַכען. אָבער אַמ די קליינע
מייסטער-ווערק פֿון דער וועלט-ליטעראַטור וועלען בלייבען גאַנץ אזוי ווי אין דער
שפּראַך, אין וועלכער זיי ווײַנען געשריבען געוואָרען. די איבערגעזעצטע וועלען ווײַן
אין ריינעם אידיש אָבער טריי צום אָריגינאַל. דער לעזער וועט זיך אַלץ בעקענען מיט
דעם שרייבער אַלץ, מיט זיין ווירקליכער אַרבייט און נישט מיט די צוקופֿעלטע גע-
דאַנקען און בילדער, וואָס מען גיט איבער אין זיין נאָמען.

די צוויי איין-אַקטערס „דער בער" און „דער שידוך" פֿון אַנטאָן טשעכאָוו
האַבען געהאַט אַ גרויסען ערפֿאָלג נישט נאָר אין רוסלאַנד, נאָר אויך אין דייטשלאַנד
און אויף מאַנכע אַנדערע ביהנען, וואו מען האָט זיי אויפֿגעפֿיהרט, מיר גיבען זיי דאָרום
אין ערשטען ביכעל, ווייל דער מאַנגעל אין געדורקטע גוטע טהעאַטער-שטיקער אין
דער אידישער שפּראַך פֿיהלט זיך גאַנץ שטאַרק. אין דער לעצטער צייט בעמערקען מיר
אומעטום אַ שטיקעל בעוועגונג פֿאַר אַ פֿריער אידישער ביהנע, עס ווײַנען פֿאַרהאַן
יונגע מענטשען, וואָס פֿיהלען אין זיך אַ פֿעהיגקייט אויפֿצוטערענען אויף דער ביהנע, נישט
אַלס פּראָפֿעסאָנעלע שווישפּיעלער, נאָר אַלס ליבעהאַבער פֿון קונסט, אין די ערשער,
וואו ס'איז נאָך נישטאָ קיין רעכטער אידישער טהעאַטער און וואו אַ חברה פֿוריס-
שפּיעלער פֿערטרעטען דעם פֿלאַץ פֿון אמת'ע אַקטאָרען, איז די ענטוויקלונג פֿון אַ
פֿרייע ביהנע איינפֿאַך פֿון דרינגענדער נויטווענדיגקייט, אָבער אים אויפֿצופֿיהרען גוטע
טהעאַטער-שטיקער מוזען זיי פֿריהער זיין געדורקט, און אַרויסגעבען טהעאַטער-שטיקער
אויף אידיש איז לידער ביי נישט לאַנג צוריק נישט געווען אין דער מאַדע.

משעכאַוו'ס צוויי איין-אַקטערס דאַרפֿען נישט האָבען אונזער הסכמה, וואָס איז שייך
צו זייער ליטעראַרישען ווערטה, פֿאַר די יונגע לייט, וואָס ווילען ענטוויקלען דעם
געשמאַק פֿון דעם אידישען טהעאַטער-בעוועכער און איהם אָבענוועהנען פֿון שונד,
זיינען זיי ווי געוואונשען. דערצו איז זיי לייכט אויפֿצופֿיהרען אָהן גרויסע שווידיקייטען.
ווי מיר האָבען שוין געזאָגט, זיינען מיר דערווייל נישט אים שטאַנד צו אונטער-
נעמען גרויסע אַרבייטען. דאָס זאָגט אָבער נישט, אַז איינע פֿון אונזערע ווייטערע
אויסגאַבען זאָל נישט זיין אַ גרעסערע ווערק פֿון אַ בעריהמטען אייראָפּעאישען שריפט-
שטעלער, עס היינט נאָטירליך אָב פֿון דעם ערפֿאָלג פֿון אונזער אונטערנעמונג, פֿון
דעם אָפֿבלאַנג, וואָס די אויסגאַבע „פֿון פֿרעמדע לשונות" וועלען געפֿינען ביי דעם
אידישען לעזע-פּובליקום. מיר האָפֿען, אַז די ליבעהאַבער פֿון גוטע ליטעראַטור
וועלען אַנקראַזירען אונזער אַרבייט.

די אַרויסגעבער.

פארווארט.

ביכעל, וואָס ליגט דאָ פֿאַר אייך, איז דאָס ערשטע פֿון אַ סעריע
קליינע ערצעהלונגען און דראַמען, איבערגעזעצט פֿון פֿערשידענע
שפּראַכען, וועלכע וועלען פֿון צייט צו צייט אַרויסגעגעבען ווערן
פֿון דעם זעלבען פֿערלאַג אונטער דעם אַלגעמיינעם נאָמען: „פֿון
פֿרעמדע לשונות".

אונזער אידישע ליטעראַטור איז לידער אַרים אין גוטע, גאַנצע איבערגעזעצטע.
אין רוסלאַנד, וואו דער יאָגד נאָך געלד האָט נאָך נישט אַזאָ שוואַרצע כּבורה ווי אין
אַמעריקא און האָט נאָך נישט פֿערדאַרבען אין גאַנצען דעם ליטעראַרישען געשמאַק אי
פֿון די אַרויסגעבער, אי פֿון די לעזער, איז דער דאָזיגער טהייל, די איבערגעזעצטע,
צום כּדורערן כמעט אין גאַנצען פֿערנאַבלעסטיג געוואָרען. אין דער צייט וואָס אונזער
אָריגינעלע שעהן-ליטעראַטור איז געוואַקסען און האָט זיך ענטוויקעלט צו אַזאָ מדרגה,
אַז זי ווערט שוין איצט איבערגעזעצט אין אַנדערע אייראָפּעאישע שפּראַכען, איז אין
רוסלאַנד ערשינענען זעהר, זעהר אַ קליינע צאָהל ווערקע, איבערגעזעצט פֿון פֿרעמדע לשונות,
און אויף די איבערגעזעצטע ווערק, וואָס ווײַנען ערשינענען אין אידיש אין אַמעריקא,
אויף זיי מיט זעהר וועניג אויסגאָהמען, קען מען זאָגען: הלואי וואָלטען זיי גאָר נישט
ערשינענען! דאָס האָרץ טהוט וועה אַז מען נעהמט אַריין איינעם פֿון די דאָזיגע „גוטע"
ראָמאַנען אין דער האַנד, מען רעדט שוין נישט פֿון דער איבערגעזעצטע אַלץ, פֿון דער
ביליגער, פֿון דער האַנד אַוועקגעמאַכטער אַרבייט, דאָס טרויעריגסטע איז, וואָס די
בעסטע ווערק פֿון די גרעסטע שרייבער פֿון אונזער צייט ווײַנען אזוי צו'הרג'עט, אזוי
עקעלאָפֿט פֿערקורצט און אַרומגעשניטען געוואָרען, אַז ס'איז זיי אונמעגליך צו
דערקענען. וואָס פֿאַר אַ בעגריפע קען דער לעזער האָבען פֿון טאָלסטאָי אָדער פֿון
זאָלאָ, ווען ער ליינעט זייערע מייסטער-ווערק אין אידיש? וואָס איז „אַנגאָ קאַרענינאָ"
אין אידיש, אויב נישט אַ שאַטען, אַ מיואָס'ער שאַטען, אַ מפֿיל פֿון דעם געזונדען,
וואונדער-שעהנעם קינד, וואָס דער גרויסער רוסישער דיכטער האָט דער וועלט געשאַנקען?
וואָס איז „גאַנאָ" און אַלע אַנדערע זאָלאָס זאָכען, אין דער אידישער איבערגעזעצטע,
אויב נישט שונד-ביכלאך פֿון'ם פּראָסטעסטען, ביליגסטען סאַרט? וואָס ווײַנען דאָס רוב
אַלע אַנדערע איבערגעזעצטע ראָמאַנען און ערצעהלונגען, וועלכע האָבען געהאַט דאָס
אונגליק צו ערשינען אין דער אידישער שפּראַך, אויב נישט צוקאָלעטשעטע, צוקוועטשעטע
גליעדער פֿון גאַנצע קערפערס, אָהן אַ ברעקעל זאַפט, אָהן אַ נשמה, אָהן לייב און לעבען?
יא, הלואי וואָלטען זיי גאָרנישט ערשינענען! דאָס קען מען זאָגען פֿון טיעפֿען
האַרצען, הלואי וואָלטען זיי נישט ערשינענען, דאָן וואָלט זיך אַפּשר אַמאָל געפֿונען אַן
ערנסטער אַרויסגעבער, וואָס וואָלט געהאַט דיאָ מעגליכקייט צו געבען דאָס אידישע
לעזע-פּובליקום אמת'ע, גוטע איבערגעזעצטע פֿון די אַלע בעריהמטע ווערק!

לוקא. אט האסט דו דיר! ס'איז גאר ניט אויסצוהאלטען, בנאמנות! ניקאליי מיכאלאוויטש איז געשטארבען, ס'איז גאט'ס רצון גע-
מען אזוי, וואל איהם גאט געבען די אייביגע רוה... איהר האט זיך גע-
נומען צום הארצען, נו, וויפיל איז דער שיעור? שוין צייט אויפצוהערען.
מען קען ניט אייביג וויינען און טרויער-קליידער טראגען. אויך מיר איז
מיט יאהרען צוריק מיין אלטע אָנגעשטארבען... איך האב זיך גענומען
צום הארצען, א חורש נאכאנאנד האב איך געוויינט און דאן איז געווען
גענוג. צי קען מען דען אייביג קלאגליעדער זינגען? דאס איז די אלטע
גאָר ניט ווערטה געווען. (ער זיפט.) איהר האט אן אלע שכנים פֿערגע-
סען... ניט איהר פֿאָהרט אַרויס, ניט איהר ווילט מען וואל צו אייך קומען
צו גאסט. מיר לעבען, זייט מיר מוחל, אזוי ווי די שפיגעל, דעם ליע-
בען שוין פֿון מאָן זעהען מיר ניט. דעם ראָק, די ליורעע מינע האָ-
בען די מיין צופֿרעסען... און כ'וואָלט געזאָגט, ס'וויינען קיין גוטע מענ-
שען ניטאָ, אָבער דער גאנצער געגענד איז פֿול מיט סאָמע שררות...
אין ריבלאווי שטעהט דער רעגמענט, אָפֿיצירען—איינפֿאָך צוקער-גער
בעקס, מען קען זיך ניט זאָט אָנקוקען מיט ווי! און אין לאַגער איז יע-
דען פֿרייטאָג אַ באל, און יעדען מאָג שפּיעלט די מיליטער-מוזיק... אַך,
מיין טהייערינקע, גומינקע בעל הבית'מיטשקע! אזוי יונג און אזוי שעהן
ווי איהר זייט, מילך און בלוט, אז איהר וואָלט גאר געוואָלט, הנאה
האָבען פֿון אייער לעבען... די שעהנקייט האלט ניט אָן אויף אייביג! אז
עס וועלען אזוי אַריבערגעהן אַ צעהן יאהרעלאַך, וועט איהר גערן וועלען
צוריקכאָפֿען און אַרויסגעהן אויף'ן יאכט נאָך די העררן אָפֿיצירען, אָבער
ס'וועט שוין ווין צו שפעט.

מאדאם פאפאוו (ענטשלאסען). ב'בעט דיר, דו וואָלטסט מעהר צו מיר
ניט ריידען דערפֿון. דו ווייסט, אז זינט ניקאליי
מיכאלאוויטש'ס טויט האט מיין לעבען קיין שום ווערטע ניט... דו
קבר אַ נדר געטהאָן, אַט די טרויער-קליידער ניט אויסצוטהאָן און ווייט
פֿון דער וועלט צו לעבען... דו הערסט? וואל די נשמה וויעט זעהן, ווי
איך האָב איהם ליעב... יא איך ווייס, ס'איז פֿאַר דיר קיין סוד ניט—
ער איז אָפֿט געווען אונגעזעכט אַנטקעגען מיר, גרויזאָס און... ער האָט
מיד געזאָגט, אָבער איך וועל איהם בלייבען געטריי ביז צום קבר און
איהם ווייזען ווי איך האָב געקענט ליעבען... דאָרט אויף יענער וועלט
וועט ער מיד געפֿינען פֿונקט אזוי ווי איך בין געווען ביז ווין טויט...
לוקא. נאָך וואָס אַט די ווערטער... אז איהר וואָלט ליעבערשט געקענט
אַרויסגעהן אין גאָרמען שפּאַצירען, צי הייסען איינשפּאַנען מאָבילן
אָדער דעם וועליקאָן און אַריבערפֿאַהרען צו גאסט צו די שכנים.
מאדאם פאפאוו (וויינט). אַך!

דער בער

א האמעדיע אין איין אקט.

פערזאנען:

הערענא איזאנאווא פאפאוו, א יונגע אלמנה, גומסבעזיצערין.
גריגארי סמעפאנאוויטש סמירנאו, גומסבעזיצער.
לוקא, מאדאם פאפאוו'ס משרת.
א גערטנער, א קוטשער, עמליכע ארבייטער.

די האַנדלונג קומט פֿאַר אויף מאדאם פאפאוו'ס אימעניע.
צייט: די געגענווארט.

די בינהע שטעלט פֿאַר דאָס גאסט-צימער ביי מאדאם פאפאוו אין הויז.
אין מיטען וואַנד אַנטקעגען די צושויער אַ טהיר און רעכטס פֿון איהר אַ
גלעזערנע שאַפֿע מיט קונסט-זאכען. לינקס אַ שטעה-שפּיעגעל מיט אַ דא-
מען שרייב-טיש. אין דער רעכטער זייט אין דער וואַנד אַ פֿענסטער און לעבען
דעם אַ טישעלע, אַרומגעשטעלט מיט פֿיער שטוהלען. אַנטקעגען פֿענסטער
אין דער לינקער וואַנד אַ צווייטע טהיר און לעבען דעם, אין ווינקעל אַ
קאנאפֿע, אַ לאַנגער טיש און דריי שטוהלען, צוויי אין דער לענג און איינער
אין דער ברייט פֿון טיש.

ערשטער אויפטריוט

מאדאם פאפאוו, לוקא.

מאדאם פאפאוו. (אין טיעפֿען טרויער, זיצט אויף'ן קאנאפֿע רעכטס און קוקט
שטארק פֿערטייעפֿט אין אַ פֿאַמאָגראַפֿיע).

לוקא. ס'איז אַן עולה, בעל הבית'מע לעבען... איהר מאכט אַ תל פֿון
זיך. די דיענסט-מויד און די קעכין וויען אוועק זוכען יאָגדעס,
אַלצדינג וואָס אַטהעמט פֿרעהט זיך און איז צופֿריעדען פֿון זיך אַליין,
אפילו די קאָץ ווייסט אויך ווי אזוי הנאה צו האָבען פֿון איהר לעבען—
שפּרינגט אַרום אין הויף און כאַפּט פֿויגעלאַך; גאר איהר פֿינסטערט אָב
דעם גאַנציקען מאָג אין שטוב, פֿונקט ווי אין אַ קלויסטער, און ווייסט
ניט פֿון קיין שום פֿרייד... יא, כלעבען, אז מען וואל ריכטיג בערעכענען,
זייט איהר שוין אַ יאָהר נאָכאנאנד פֿון הויז ניט אַרויס.

מאדאם פאפאוו. און איך וועל קיינמאָל ניט אַרויסגעהן... נאָך וואָס?
מיין לעבען איז געקאָנטשעט... ער ליגט אין קבר,
איך האָב מיד צווישען אַט די פֿיער ווענד בערגאַבען... מיר וויען
ביידע געשטאַרבען.

לוקא. בעלהבית'מע קרוין! מיין ליעבע, נומע בעלהבית'מע! וואס איז מיט אייך? אום גאטעס ווילען!...

מאדאם פאפאוו. ער האט מאכ'ן אזוי ליעב געהאט! ער האט איהם שטענדיג געהייסען איינשפאנען, אז ער איז געפאָהר רען צו קארטשאנין'ען און צו וואַסאָוין. ווי גרויסארטיג ער האט עס אָנגעטריבען! ווי שעהן ער האט עס אויסגעוועהן, בשעת ער פלעגט מיט אלע כחות א ציה טהאָן די לייצעס צו זיך! דערמאָנסט זיך? טאָב, טאָב! היים, מען זאָר איהם היינט געבען אן אכטעל האָבער מעהר! **לוקא.** צו בעפעהל.

(ס'הערט זיך א שטארקע קלינגערין.)

מאדאם פאפאוו (טהוט א ציפער). וואס איז דאָס? זאָג, אז איך נעהם קיינעם ניט צו!

לוקא. צו בעפעהל! (ער געהט ארויס דורך דער מיטעלסטער טהיר.)

צווייטער אויפטריוט.

מאדאם פאפאוו אליין.

מאדאם פאפאוו (קוקענדיג אויף דעם פארטרעט). וועסט זעהן, ניקאל, ווי אזוי איך קען ליעבען און מוחל זיין... די ליעבע מייע וועט זיך מיט מיר אינאיינעם פערלעשען... אז מיין אָרים הארץ וועט אויפהערן קלאפען. (זי שמייכלט אונטער טרעהען.) און דו שעמסט זיך גארניט? איך בין א בראַווע, געטרייע פרוי, כ'האָב זיך פערשפארט אזוי ווי אין א תפיסה און כ'וועל דיר בלייבען געטריי ביז צום קבר, און דו... און דו... שעמסט זיך גארניט, מיין ליעבער טייוועל! האָסט מיר בעשווינדעלט, האָסט מיר סקאנדאלען געמאכט, האָסט מיר וואָכען לאַנג געלאָזען אליין...

לוקא (קומט ארוין שטארק אויפגערעגט).

דריטער אויפטריוט.

מאדאם פאפאוו, לוקא.

לוקא. בעלהבית'מע לעבען, אימיצער פֿרעגט זיך אויף אייך, וויל אייך זעהן...

מאדאם פאפאוו. דו האָסט דאָך געזאגט, אז זינט מיין מאן איז גע- שטאַרבן, נעהם איך קיינעם ניט צו?

לוקא. אודאי האָב איך עס געזאגט, אָבער ער וויל ניט וויסען דערפון. ער זאגט, ס'איז זעהר א נייטיגער ענין.

מאדאם פאפאוו. איך נע—עהם קיינעם ניט צו!

לוקא. דאָס האָב איך דאָך איהם געזאגט, ער איז א ווילדער מענש, ער האָט זיך געוידעלט און זיך איינפאך אריינגעשפארט מיט געוואלד אין הויז אריין... ער שמעהט שוין אין עסס-שטוב...

מאדאם פאפאוו. (אויפגערעגט). נומע, לאָז איהם אריין. אָט דאָס הייסט אכיסער זיך אָנגעוואָרפען!

לוקא. (געהט אָב דורך דער מיטעלסטער טהיר.)

מאדאם פאפאוו. ווי לעסטגי די מענשען זיינען! וואָס ווילען זיי פֿון מיר? פֿארוואָס לאָזען זיי מיך ניט צו רוהן? (זי זיכט) יא, ס'איז ניטאָ וואָס צו ריידען, כ'וועל ווירקליך מווען געהן אין קלויז-סטער... (פֿערטראכט זיך.) יא, אין קלויסטער...

סמירנאוו. (קומט אריין, נאָך איהם לוקא.)

פערטער אויפטריוט.

מאדאם פאפאוו, לוקא, סמירנאוו.

סמירנאוו. (צו לוקא'ן). דוראק, פלאפעלסט צופיעל... עזעל!... (דערוועגנדיג מאדאם פאפאוו, מיט רעספעקט). מיין גנעדיוגע, כ'האָב די עהרע, זיך פֿאַרזושטעלען; געוועזענער אַרטילעריי-לייטענאַנט, גוטס-בעזיצער, גרינגאַרי סטעפאַנאוויטש סמירנאוו! כ'בין געזוואונגען, אייך צו בעלעס-טיגען וועגען א זעהר וויכטיגען ענין...

מאדאם פאפאוו. (ניט געבענדיג איהם די האַנד). וואָס האָט איהר מיר צו זאָגען?

סמירנאוו. אייער זעליגער מאן, מיט וועמען איך האָב געהאט די עהרע-בע-קאנט צו זיין, איז מיר שולדיג געבליבען צוויי וועקסלען, וואָס בעטרעפֿען אינאיינעם צוועלף הונדערט רובעל. אזוי ווי איך דאַרף מאַרגען איינצאהלען פראָצענט אין דער באַנק, וואָלט איך געוואָלט בעטען, מיין גנעדיוגע, מיר צו בעצאהלען דאָס געלד נאָך היינט...

מאדאם פאפאוו. צוועלף הונדערט... און פֿארוואָס איז אייך מיין מאן שולדיג געבליבען דאָס געלד?

סמירנאוו. האָבער האָט ער ביי מיר געקויפֿט.

מאדאם פאפאוו. (ויפֿענדיג צו לוקא'ן). לוקא, ניט פֿערגעס אלץ אָנוואַ-גען, מען זאָר מאַכ'ן געבען אן אכטעל האָבער מעהר.

לוקא. (געהט אָב.)

מאדאם פאפאוו. (צו סמירנאוו). אז ניקאליי מיכאילאוויטש איז דאָס אייך שולדיג געבליבען, וועל איך, פֿערשטעהט זיך, בע-צאהלען, אָבער ביטע, ענטשולדיגט, כ'האָב גראָד היינט דאָס געלד ניט ביי מיר. איבערמארגען קומט מיין געשעפֿטס-פֿיהרער צוריק פֿון דער שטאָרט, און איך וועל איהם הייסען, ער זאָל אייך בעצאהלען וואָס אייך קומט, אָבער ביז דאָן מען איך אייער וואונש ניט ערפֿילען... אחוץ דעם איז גראָד היינט געוואָרען ויבען חדשים, אז מיין מאן איז געשטאַרבן, אין איך בין ניט אויפֿגעלייגט, זיך אָבצוגעבען מיט געלד-זאכען.

סמירנאווא. און איך בין אזוי אויפגעלייגט, אז ווען איך זעהל מארגען
ניט איין די פראצענט, וועל איך מווען פליהען מיט'ן קאפ
אראב און מיט די פיס ארויף דורך'ן קוימען. מען וועט מיר מיין גוט
זינעהמען!

מאדאם פאפאוו. איבערמארגען קריגט איהר דאס געלט.

סמירנאווא. כ'דארף דאס געלט נישט איבערמארגען נאך היינט.

מאדאם פאפאוו. פערצייהט, היינט קען איך איך נישט זעהלען.

סמירנאווא. און איך קען ביז איבערמארגען נישט ווארטען.

מאדאם פאפאוו. וואס זאל איך אבער טהאן, אז איך האב עס פארט
ניט איצט!

סמירנאווא. איהר קענט נישט זעהלען, הייסט עס ?

מאדאם פאפאוו. איך קען נישט...

סמירנאווא. הם... דאס איז אייער לעצט ווארט ?

מאדאם פאפאוו. יא, דאס לעצטע.

סמירנאווא. דאס לעצטע ? בעשטימט ?

מאדאם פאפאוו. בעשטימט.

סמירנאווא. א שעהנעם דאנק אייך. ס'איז גוט צו וויסען. (ער ציט מיט די
פלייצעס.) און דא פערלאנגט מען נאך, איך זאל זיין קלאטבליטיג !

דער אקציוניק בענגענעט מיר נאך וואס אויף'ן וועג און פֿרענט: „פֿארוואס
נעהמט איהר זיך תמיד צום הארצען, גריגארי סטעפאנאוויטש ?“ יא,
כ'בעט אייך, ווי אזוי זאל איך זיך נישט נעהמען צום הארצען ? כ'דארף
האָבען געלט, דער חלף ליגט מיר אויף'ן האלד... נעכטען אין דער פֿרויה
בין איך בעגינען צו טאָן אַרויסגעפֿאהרען פֿון הויז און כ'בין געווען ביי
אלע בעלי חובות מיינע. ווען איינער פֿון זיי וואָלט כאָטש בעזאָהלט זיין
חוב ! אָבגעשונדען האָב איך זיך, אזוי ווי א הונד, כ'האָב איבערגעגעבן
מינט, ווייסט דער טייוועל וואו, ערגעץ אין א אידעשער קרעטשמע, לע-
בען א פֿאס מיט בראַנפֿען... ענדליך קום איך שוין אהער, זיבעציג
וויאָרסט פֿון דער היים, און האָף צו קריגען געלט, נו, איז מען מיר
מכבד מיט „אויפֿגעלייגטקייט !“ ווי אזוי זאל איך זיך נישט נעהמען צום
הארצען ?

מאדאם פאפאוו. איך גלויב, כ'האָב אייך דייטליך געזאָגט: דער
געשעפֿטס-פֿיהרער וועט צוריקקומען פֿון שטאָרט,
דאָן קריגט איהר דאָס געלט.

סמירנאווא. איך בין נישט געקומען צום געשעפֿטס-פֿיהרער, נאָר צו אייך!
צו'ן אלדע שוואַרץ יאָהר—נישט נעהמט פֿאַר אומגוט דעם
אויסדרוק, אָבער וואָס געהט מיך אייער געשעפֿטס-פֿיהרער אָן !

מאדאם פאפאוו. ענטשולדיגט, געהערטער הערר, איך בין נישט גע-
וואוינט נישט צו אייערע מאָדנע אויסדריקע און נישט
צו אזא טאָן. כ'האָב מיט אייך מעהר נישט וואָס צו ריידען. (זי געהט אויף
גיך אָב נאָך לינקס.)

פינפטער אויפטריט.

סמירנאווא אליין.

סמירנאווא. וואָס זאָגט מען פֿאַרט דערצו ? איז נישט אויפֿגעלייגט ! פֿאַר
זיבען חדשים איז דער מאָן געשטאָרבען ! אָבער דארף איך
איינזאָהלען פֿראַצענט צו נישט ? כ'פֿרעג, מוז איך זעהלען פֿראַצענט צו
מוז איך נישט ? נו יא, דער מאָן איז געשטאָרבען, נישט אויפֿגעלייגט און
אלערליי שטיק... דער געשעפֿטס-פֿיהרער, כאָטש איהם דער קאָדק אי
ערגעץ אוועקגעפֿאהרען, נו זאגט פֿאַרט, וואָס זאל איך טהאָן ? זאל איך
אפֿשר אין א לופֿט-באלאָן אוועקפֿליהען פֿאַר מיינע חובות ? אָדער זיך
שלאָגען קאָפּ אָן וואַנד ? קום איך צו גרוזדעו'ן, איז ער נישט אין דער-
היים, איראָשעוויטש האָט זיך איינפֿאַך בעהאַלטען, מיט עקורצינען האָב
איך זיך צוקריגט אויף טויט און איך האָב איהם שיער נישט אַרויסגע-
וואָרפֿען דורך'ן פֿענסטער, מאָומאָוו האָט די לויפֿעניש און אָט די דאָ—
נישט אויפֿגעלייגט ! קיין שום הונד וויל נישט זעהלען ! און דאָס איז אלץ-
דינג נאָר מחמת דעם, וואָס איך האָב זיי אלעמען צופֿיעל פֿערצויגען,
ווייל איך בין א קלאַג-מוטער, א שטאַמע, אן אלטע באַבע ! כ'האָב צו-
פֿיעל איינזעהעניש מיט זיי ! אָבער וואָרט אַקאָרשט ! איהר וועט נאָך
וויסען ווער איך בין ! איך ערלויב קיינעם נישט, מיט מיר שפּאַס צו מאַ-
כען, צו'ן אלדע שוואַרץ יאָהר ! כ'בלייב דאָ און איך וועל זיך פֿון אָרט
נישט ריהרען, ביז וואַנעם זי וועט בעזאָהלען ! בררר !... ווי ביז איך בין
היינט, ווי שרעקליך ביז איך בין ! פֿאַר בייזקייט ציטערן מיר אוש די
גערוען און כ'קען דעם אַטהעם נישט אָבכאַפֿען... פֿלוי, מיין גאָט ! איבעל,
נישט-גוט ווערט מיר דערפֿון. (ער שרייט.) ריענער !

לוקא (קומט אַריין).

זעקסטער אויפטריט.

סמירנאווא, לוקא.

לוקא. וואָס פֿערלאַנגט מיין הערר ?

סמירנאווא. גיב מיר קוואַס אָדער וואַסער !

לוקא (געהט אָב).

סמירנאווא. ניין, וואָס זאָגט מען דערצו ! זי האָט עס נישט ביי דער האַנד !
האָט געהערט א לאַגיק ! א מענשען ליגט דער חלף אויף'ן
האַלד, ער דארף געלט, ער האָלט דערביי, זיך אויפֿצהיינגען, און זי
זעהלעט נישט, ווייל זי איז נישט אויפֿגעלייגט, זיך אָבזעגעבען מיט געלט-
זאַכען. נא דיר ! עכטע פֿרויען-לאַגיק, טאליע-לאַגיק ! דעריבער האָב

איך קיינמאל נישט געוואלט ריידען מיט קיין פרויען, און כ'טהו עס אויך איצט נישט גערן. ס'איז מיר אסך גרינגער צו זיצען אויף א פאס מיט פולווער, איידער צו ריידען מיט א פרוי. בררר!... אן אייזקאלטער שוידער געהט מיר אריבער איבער'ן לייב, אזוי האט מיר אט די טאליע דערצאגט! כ'דארף נאך פון ווייטען דערוועגן אזא פאעטישע בעשעפער-ניש, קריג איך גלייך קרעמפלען אין די קניע, פאר כעס, און איך פאל איינפאל פון די פיס. (קומט אריין).

זיבעטער אויפטריט.

סמירנאו. לוקא.

לוקא (דערלאנגט איהם וואסער). די בעל הבית'סע איז קראנק און נעהמט קיינעם נישט צו.

סמירנאו. ארויס פון דאנען!

לוקא (געהט אָב).

סמירנאו. קראנק און נעהמט קיינעם נישט צו! איז נישט געפירעלט... נעהט נישט צו! איך בלייב און וועל דא זיצען, ביז דו וועסט געבען דאס געלד... וועסט דו זיין קראנק א וואך, וועל איך זיצען דא א וואך... וועסט דו קראנק זיין א יאהר, וועל איך דא בלייבען א יאהר... שוועסטערקע, כ'וועל שוין מיין געלד יאקאש ארויסקריגען! מיר נעהמסט דו נישט מיט די טרויער-קליידער, אויך נישט מיט די גריבעלאך און די באקען... מיר קענען די דאזיגע גריבעלאך! (ער שרייט ארויס דורך'סענסטער). סימאן שפאן אויס! מיר פאהרען נישט אזוי גיך צוריק; כ'בלייב דא, זאג דאָרמ אין שמאל, מען זאל געבען די פערד האָר-בער! דו אָקס וואָס דו ביסט, דער לינקער פערד האָט זיך שוין ווידער פערפלאַנטערט אין די לייצעס. (מיט שפאט). טהוט נאך נישט... כ'וועל דיר שוין ווייזען, טהוט גארנישט... (געהט אוועק פון פֿענסטער). ס'איז זעהר שלעכט... א היץ נישט צום אויסהאלטען, קיינער צאָהלט נישט, די נאכט האָב איך שלעכט געשלאָפֿען און דאָ האָסט דו דיר די טרויער-שלעפע מיט א פארציע נישט-אויפגעלייגטקייט... דער קאָפּ טהוט וועה... זאל איך אפשר נאָר נעהמען א שנאפס? מילא... לאַמיר נעהמען איי-נעם... (שרייט). דיענער!

לוקא (קומט אריין). וואָס ווילט איהר?

סמירנאו. א גלעזעל שנאפס!

לוקא (געהט אָב).

סמירנאו (זעצט זיך און בעטראכט וויינע קליידער). אוף! א פֿיינער הילוך! נישט וואָס צו ריידען! פֿערשטויבט, שמוציגע שטיוועל, נישט אַרומגעוואָשען, נישט פֿערקעמט, שטרוי אויף דער וועסט; די גנעדיגע

האַט מיר איינפֿאך אַנגענומען פֿאַר אַ רויבער. (ער גענעצט). ס'איז גער-ווען אַביסעל נישט העפֿליך אַריינצוקומען אין אַ גאָסט-צימער אין אַזעלכע קליידער, נו יא, ס'מאכט נישט אויס... כ'בין דאָ נישט קיין גאָסט, נאָר אַ געלד-מאָהנער, און פֿאַר אַ געלד-מאָהנער איז קיין אונגליק נישט אין וואָס פֿאַר אַ קאָסטיום ער זאל נישט געהן.

לוקא. (קומט מיט'ן שנאפס). איהר ערלויבט זיך צופֿיעל, מיין הערר...

סמירנאו. (מיט כעס). וואָס?

לוקא. איך.. כ'האָב גארנישט... כ'האָב אייגענטליך...

סמירנאו. צו וועמען רעדסט דו? האלט מויל!

לוקא. (אַן אַ וייט). אזא בעשעהרטע צרה! אַט דער שר האָט זיך אָנגעזעצט אויף אונזער קאָפּ. (ער געהט אָב).

סמירנאו. אַך גאָט, ווי ביז איך בין! אזוי ביז, אז איך וואָלט, דוכט זיך, די גאנצע וועלט געקענט צומאַלען אויף שטויב...

ס'ווערט מיר זאָגאַר נישט גוט אויף'ן האַרצען דערפֿון... (ער רופֿט) דיענער!

אַכטער אויפטריט.

מאדאם פאפאוו, סמירנאו.

מאדאם פאפאוו. (קומט מיט אַראָבעלאָזטע אויגען). געהערטער הערר, אין מיין איינזאַמקייט האָב איך מיר אין גאנצען אָבגעוועהנט פֿון מענשען-שטימען און כ'קען נישט פֿערטראָגען קיין געשריי. איך בעט אייך זעהר, נישט שטערט מיר מיין רוה!

סמירנאו. צאָהלט מיר מיין געלד און איך פֿאהר אוועק.

מאדאם פאפאוו. כ'האָב אייך אַקאַרשט געזאָגט אין אייער מוטער-שפראַך: כ'האָב דאָס געלד איצט נישט ביי דער

האַנד, וואָרט ביז איבער-מאַרגען.

סמירנאו. אויך איך האָב געהאַט די עהרע אייך אין אייער מוטער-שפראַך צו זאָגען, אז דאָס געלד מוז איך האָבען נישט אי-

בערמאַרגען, נאָר היינט. אז איהר צאָהלט מיר נישט היינט, מוז איך זיך מאַרגען אויפֿהיינגען...

מאדאם פאפאוו. וואָס זאל איך אָבער טהאָן, אז איך האָב פֿאַרמ נישט דאָס געלד? ווי מאַדנע!

סמירנאו. איהר צאָהלט, הייסט עס, נישט גלייך? נישט?

מאדאם פאפאוו. כ'קען נישט...

סמירנאו. דאן בלייב איך דא און וועל אזוי לאַנג זיצען, ביז איך קריג דאָס געלד. (ער זעצט זיך). איהר וועט צאָהלען אי-

בערמאַרגען? אויסגעצייכענט! בלייב איך ביז איבערמאַרגען. (שפרינגט

אויף.) כ'פֿרעג אייך: מוז איך מאַרגען צאָהלען פֿראַצענט צו נים?...
אַדער גלויבט איהר, איך טרייב שפּאַס?

מאדאם פאפאוו. געהערטער הערר, כ'בעט אייך, שרייט נים! דאָ
איז נים קיין שטאַל!

סמירנאוו. כ'פֿרעג ביי אייך נים נאָך'ן שטאַל, נאָר צי מוז איך מאַר-
גען אוועקלייגען די פֿראַצענט צו נים?

מאדאם פאפאוו. איהר ווייסט נים, ווי אזוי זיך צו בענעהמען
מיט א דאמע.

סמירנאוו. נישקשה, כ'ווייס, ווי זיך צו בענעהמען מיט דאמען.

מאדאם פאפאוו. ניין, איהר ווייסט עס נים איהר ווייט א אונגע-
צויגענער, גראַבער מענטש. אנשמענדיגע לייט ריידען

נים אזוי מיט דאמען!

סמירנאוו. אַך, אזוי נאָר! ווי ווילט איהר זאל מען פֿאַרט מיט אייך
ריידען? פֿראַנצויזיש אפשר? (פֿערקוימענדיג די ליפּען.)
Madame, je vous prie... ווי גליקליך בין איך, וואָס איהר בעצאָהלט מיר
נישט דאָס געלד... פֿאַרדאָן, וואָס איך האָב אייך געשמערט! וואָס פֿאַר
שעהן וועטער מיר האָבען היינט! און ווי פֿיין אַט די טרויער-קליידער
פאַסען אייך! (ער פֿערנייגט זיך מיט שפּאַס.)

מאדאם פאפאוו. גאָר נים ווייציג, נאָר גראַב.

סמירנאוו. (איבערקוימענדיג.) נים ווייציג, נאָר גראַב! איך ווייס זיך
נים ווי אויפֿצופֿיהרען אין דאמען-געזעלשאַפֿט! מיין ננע-

דיגע, כ'האָב אין מיין לעבען אַסך מעהר פֿרויען געזעהן ווי איהר וואָ-
ראַבייטשיקעס! דריי מאָל בין איך צוליעב פֿרויען אויף דועלען געגאנגען,
מיט צוועלף פֿרויען האָב איך געשלאָגען כפּרות, ניין האָבען מיט מיר
כפּרות געשלאָגען! נו יאָ! ס'איז געווען א צייט, ווען איך בין געווען א
נאָרעלע, ווערער האָנגידיס האָבען זיך מיר פֿון די ליפּען גענאָסען,
געבויגען און פֿערנייגט האָב איך זיך און קאָמפּלימענטען געמאַכט...
כ'האָב געליעבט, געליטען, אַנטקעגען דער לבנה געוויפֿצט, צוגאנגען
בין איך אין הוילער ליעבע. כ'האָב געליעבט ליידענשאַפֿטליך, מיט אלע
סטרוגעס פֿון מיין נשמה, כ'בין שיער נים משוגע געוואָרען
ליעבענדיג. און ווי א פֿויגעלע האָב איך געבאלאָקעט וועגען דער פֿרוי-

ען-עמאַנציפּאַציע, א האַלבעס פֿערמעגען האָב איך צוליעב די דאָזיגע
צערטיילטע געפֿיהלען פֿערשווענדעט, אַבער איצט, זאָל מיר דער מיינוועל
געהמען, ס'איז גענוג! ניין, מיין גנעדיגע, אַצונד לאָז איך זיך שוין
מעהר פֿון אייך נים אַרומפֿיהרען ביי דער נאָז. נענוג! „שיואַרצע אויגען,
פֿייערדיגע אויגען, רויטע ליפּען, גריבעלאַך אין די באַקען, לבנה-שיין,
שושקעריי, שטילעס אַטהעמען"—פֿאַר דעם אלעמען, הערט איהר, גיב

איך היינט נים קיין קופּערנעס גראַשען אפּילו! איך רייד נים פֿון די
אנוועזענדע, אַבער אלע פֿרויען, פֿון דער קלענסטער ביז דער גרעסטער,
ווינען אויפֿגעבלאָזען, הניפה'ניצעס, פּלאַפּלערקעס, פֿערדאָרבען, פֿאַלש
פֿון קאָפּ ביי די פֿיס; פּוסט, קליינליך, גרויזאָס, מיט א שרעקליכער
לאַנגיק, און וואָס איז שייך דערצו (ער גיט זיך א פּאָסט אין שטערן.)
נים נעהמט פֿאַר אומגוט מיין אַפֿענהערציגקייט, אַבער הערט איהר?
אן איינפֿאַכער וואַראַבייטשיק האָט מעהר חכמה אין פּיאַטע ווי וואָס
פֿאַר עס איז מינסטער-קאָפּ אין ווייבערשע קליידער! אז מען דערועהט
זאָל מין פּאַעמישע בריה פֿאַר זיך, מיינט מען ס'איז עפעס א הימליש,
געטליך וועזען, אזוי וואַונדער-שעהן, א ציה גור מיט'ן אַטהעם און מען
צוגעהט אין טויזענד ענטציקונגען, אין סאַטע פֿרייד. קוקט מען אַבער
אַריין אין דער נשמה אַריין—דערועהט מען א געוועהנליכען קראַקאָדיל!

(ער כאַפּט אַן א שטוהל ביי דער פֿאַרענטשע, דער שטול ווערט צובראַכען אויף
צווייען.) דאָס וואָס רעגט מיך אַבער אויף מעהר פֿון אַלצרינג
איז, וואָס דער דאָזיגער קראַקאָדיל איז נאָך ביי זיך איינגע-
בילדעט, רעדט זיך נאָך איין, אז ער איז דאָס „סייסטער-ווערק", אז די
צאָרטע, ווייכע געפֿיהלען ווינען גור ויין מאַנאַפֿאַל, קיין אנדערער קען
זי גאָר נים האָבען. כאַפּט עס דער רוח, איהר קענט מיך אויפֿהייגען
דאָ אויף דעם דאָזיגען טשוואַק מיט די פֿיס אַרויף, אויב די פֿרוי קען
גאָר אימיצען לייעב האָבען, אַחוץ איהר ווידענע קלייד. אז זי לייעבט,
ווייסט זי גור איין זאך: יאָמערן אַדער טרעהרען פֿערניסען. וואו דער
מאן ליידיט און בריינגט אַפֿפֿער, דאָרט דריקט זיך איהר גאנצע לייעבע
אויס אין דעם, וואָס זי ררעהט זיך אַרום מיט איהר שלעפֿ-קלייד אַהין
און אַהער און וויל דעם מאן אַרומפֿיהרען פֿאַר'ן נאָז. איהר האָט דאָס
אונגליק צו זיין א פֿרוי, קענט איהר דאָך אודאי די פֿרויען-נאַטור, טו
זאָגט מיר, כ'בעט אייך, אויף אייער עהרען-וואָרט: צו האָט איהר שוין
אין אייער לעבען געזעהן א פֿרוי, וואָס זאָל זיין אויפֿריכטיג, געטריי
און אַנהאַלטען איהר לייעבע אויף א לאַנגע צייט? איהר האָט זי נים
געזעהן! געטריי און איבערגעבען ווינען גור די אַלטע און די מיאוס'ע.
איהר וועט גיכער טרעפֿען א קאָץ מיט הערנער אַדער א ווייסען וואַלד-
האָהן איידער א געטרייע פֿרוי!

מאדאם פאפאוו. אַבער ווייט אזוי גוט, ווער דען איז נאָך אייער
מיינונג נאָך געטריי און שטאַנדעאָפּטיג אין דער

ליעבע? דער מאן אפשר?

סמירנאוו. פֿערשטעהט זיך! דער מאן!

מאדאם פאפאוו. דער מאן! (זי לאַכט איראַניש.) דער מאן איז
געטריי און האַלט זיך שטענדיג מיט ויין לייעבע!

דאָס איז אַבער עפעס נאָנץ נייעס! (בוטער.) מיט וואָס פֿאַר א רעכט

זאגט איהר דאס! די מענער און געטריי, איבערגעגעבען אויף אייביג!
 אז מיר ווינען שוין יא געקומען אזוי ווייט, וועל איך אייך זאגען, אז
 פון אלע מענער וואס איך האב געקענט און קען, איז דער זעליגער מאן
 מיינער געווען דער בעסטער... כ'האב איהם ליידענשאפטליך געליעבט,
 מיט אלע מיינע געפיהלען, ווי א יונגע, דענקענדע פרוי קען נור ליער
 בען; כ'האב איהם אָנגעגעבען אלצדינג: מיינ יונגער, מיינ גליק, דאס
 לעבען, מיינ פערמענען, פערגעטערט און פערהייליגט האב איך איהם,
 אזוי ווי א געזענדיגענער און... און וואס איז דער סוף געווען? אט דער
 בעסטער פון אלע מענער האט מיך אָנגענארט אויף שריט און שריט
 אויף דעם געמיינסטען אופן. נאך זיין טויט האב איך אין שרייב-
 טיש געפונען א פֿורען שפלאך מיט ליעבעס-בריעף און ביים לעבען—
 ס'שוידערט מיר זיך צו דערמאנען אן דעם—האט ער מיך גאנצע וואָכען
 נאָכאנאנד געלאזען אליין, פֿאַר מיר אין די אויגען האט ער זיך צו
 אנדערע פֿרויען געשארט, אָנגעטהאן אלערליי מעשים הינטער מיינ
 רוקען, מיינ געלד פֿערשווענדעט און זיך אויסגעלאכט פֿון מיינע געפֿיה-
 לען... און נישט קוקענדיג דערויף האב איך איהם געליעבט און בין
 טריי געווען... יא נאך מעהר, ער איז געשטאָרבען און איך בין איהם
 נאך אלץ געטריי. כ'האב מיך אויף אייביג צווישען די פֿיער וועגן
 בערגאָבען און בין צום טויט וועל איך אט די טרויער-קליידער נישט
 אויסטהאן...

סמירנאוו (מיט א פֿערעכטליכען געלעכטער). טרויער-קליידער! ... כ'פֿער-
 שמעה גאָר נישט פֿאַר וועמען איהר האלט מיך. אָק-
 ראַט ווי איך וואָלט נישט געוואוסט, נאך וואָס איהר טראָגט דאָס דאָזי-
 גע שוואַרצע קלייד און פֿאַרוואָס איהר האט זיך צווישען די פֿיער וועגן
 בערגאָבען. צי איך ווייס עס! דאָס איז אזוי טומאַנע, פֿאַעטיש! עפעס
 אן אָפֿיציר וועט דורכפֿאָהרען פֿערביי דעם פֿריזישען הויז, אָדער א
 ליימענער גולם א פֿאַעט וועט אַרויפֿקוקען אין די פֿענסטער און זיך
 טראַכטען: „אט דא לעבט די געהיימניספֿאַלע תמר, וועלכע האט זיך
 אויס לייעבע צו איהר מאן בערגאָבען צווישען די פֿיער וועגן". נישקשה,
 מיר קענען אט די קונץ-שטיק.

מאדאם פאפאוו (שפּרינגט אויף). וואָס? ווי דערוועגט איהר זיך,
 מיר דאָס אלצדינג צו זאגען?

סמירנאוו. איהר האט זיך בערגאָבען לעבעדיגערהייט, איהר האט
 אָבער דערביי נישט פֿערגעסען, זיך אָנפֿודערן דאָס געזיכט!
מאדאם פאפאוו. ווי סמייט איהר גאָר, מיט מיר אזוי צו ריידען?
סמירנאוו. שרייט נישט, כ'בעט אייך, איך בין נישט אייער געשעפֿט-
 פֿיהרער! ערלויבט מיר אָנרופֿען די זאכען ביים ריכטיגען

נאָטען. איך בין נישט קיין פֿרוי און כ'בין געוועהנט מיינ מיינונג אָפֿען
 אַרויסצוזאָגען! כ'בעט אייך אַלואַ, שרייט נישט!
מאדאם פאפאוו. נישט איך שריי, נאָר איהר שרייט. לאַזט מיך צו
 רוה, כ'בעט אייך!

סמירנאוו. בעצאָהלט מיר דאָס געלד, וועל איך אַוועקפֿאַהרען.
מאדאם פאפאוו. כ'וועל אייך דאָס געלד נישט געבען.
סמירנאוו. נישט? איהר גיט עס אַלואַ נישט?

מאדאם פאפאוו. אייך אויף צו להכעיס וועט איהר קיין קאָפּיק
 נישט קריגען! איהר זאָלט מיך צו רוה לאַזען!

סמירנאוו. כ'האב נישט דאָס פֿערנגיגען צו זיין דער מאן אָדער דער
 חתן אייערער, און כ'בעט אייך דעריבער, נור קיין סקאַנ-
 דאלען! (ער זעצט זיך). איך פֿערטראָג עס נישט.

מאדאם פאפאוו. (סאָפּענדיג פֿאַר צאָרן). איהר זעצט זיך גאָר?
סמירנאוו. כ'זיך שוין.

מאדאם פאפאוו. כ'בעט אייך, געהט!
סמירנאוו. בעצאָהלט דאָס געלד! (אָן אַ ווייט). אַך, ווי ביין איך
 בין, ווי ביין!

מאדאם פאפאוו. מיט אונפֿערשעהמטע מענשען וויל איך נישט ריידען.
 אַרויס פֿון דאָנעט! (פּויעט) איהר געהט נישט? ניין?

סמירנאוו. ניין.
מאדאם פאפאוו. ניין?

סמירנאוו. ניין.
מאדאם פאפאוו. גוט... (זי קלינגט מיטן גלעקעל).

ניינטער אויפֿטריט.
 די פֿריהערדיגע. לוקא.

מאדאם פאפאוו. לוקא, פֿיהר אַרויס אַט דעם הערר דאָ!
לוקא. (געהט צו צו סמירנאָוו). מיינ הערר, געהט דאָך אַרויס, אז
 מען הייסט אייך, וואָס ווילט איהר דאָ...

סמירנאוו. (שפּרינגט אויף). האלט דעם שנוק! מיט וועמען רעדסט
 דו? איך מאַך פֿון דיר אַש!

לוקא. (כאַפט זיך אָן ביים האַרצען). גרויסער גאָט! (ער פֿאַלט אין אַ
 שטוהל). אַך, ס'איז מיר שלעכט, כ'קען דעם אַטהעם נישט
 אָבכאַפּען;
מאדאם פאפאוו. וואו איז דאָשא? (רופֿט) דאָשא! פֿעלאַגעיא?
 דאָשא! (זי קלינגט).

לוקא. אך, זיי וויינען אלע אוועק זוכען יאגדעס... קיינער איז נישט אין דערהיים! ס'איז מיר שלעכט! וואסער!

מאדאם פאפאוו (צו סמירנאוו'ן) טראגט זיך פֿון האַנעט! וואָן!

סמירנאוו. ווייט איזער נישט זיין אביסעל העפליכער?

מאדאם פאפאוו (צוגוויפֿדריקענדיג די פֿויסטען און קלאפענדיג מיט די פֿיס).
איזער זייט א גראַביאַן! א גראַבער בער! א שר!

סמירנאוו. וואָס, וואָס—אַס האָט איזער געזאָגט?

מאדאם פאפאוו. כ'האָב געזאָגט, אז איזער זייט א בער, א שר!

סמירנאוו (געהט צו מיט שנעלע שריט געהענטער צו איזער). אָבער זייט אזוי נישט, וואָס פֿאַר א רעכט האָט איזער, מיך צו בעליידיגען?

מאדאם פאפאוו. יא, איך בעליידיג אייך. וואָס איז אזוינס? איזער מיינט, איך האָב מורא פֿאַר אייך?

סמירנאוו. און איזער מיינט אפנים, אלס פאָעטיש ברויאה'לע האָט איזער א רעכט צו בעליידיגען און בלייבען אונבעשטראָפֿט? איך

פֿאָדער אייך אויף!... אַט האָט איזער עס...

לוקא. דערבאָרימדיגער גאָט! וואָסער!

סמירנאוו. א דועל מוז זיין!

מאדאם פאפאוו. איזער מיינט, דערפֿאַר וואָס איזער האָט שטאַרקע פֿויסטען און א האַלז פֿון א בורלאַק, האָב איך

מורא פֿאַר אייך? גראַביאַן וואָס איזער זייט!

סמירנאוו. צום דועל! איך ערלויב קיינעם נישט, מיך צו בעליידיגען, און מאַך זיך קיין צימעס נישט דערפֿון וואָס איזער זייט א

דאָמע, א צאַרט וועזענדעל!

מאדאם פאפאוו (סטאַרשט זיך איהם אַריבערצושרייען). בער! בער! בער!

סמירנאוו. ס'איז שוין צייט אַמאָל, אוועקצומאַכען מיט דעם אלטען פֿאַראַורשטייל, אז נור דער מאַן איז מחויב אָנגעבען דין

וחשבון פֿאַר א בעליידיגונג. אז גלייכע רעכטע, מוז זאָל זיין גלייכע רעכטע אין אלצדינג, צו'ן אלדע שוואַרץ יאָהר! צום דועל.

מאדאם פאפאוו. איזער ווילט זיך אַלזאָ דעלירען? מהיכי תיתי!

סמירנאוו. טאַקי שוין!

מאדאם פאפאוו. שוין די מינוט! דער מאַן מיינער האָט געהאַט פֿיסטוילען... כ'בריינג זיי שוין אַריין. (זי געהט איי-

לענדיג אָב און קעהרט זיך אום). אָה, מיט וואָס פֿאַר א פֿערגניגען וועל איך אייך אַרייניגאָגען די קויל אין דעם אונפֿערשעהמטען שמערן אַריין! דער

מיוועל זאָל אייך געהען! (געהט אָב.)

סמירנאוו. ווי א היהנדעלע וועל איך זי דערשיסען! נישקשה, כ'בין נישט קיין גרין אינגעל, קיין סענטימענטאַלער, יונגער הונד!

פֿאַר מיר וויינען נישט קיין צאַרטע ברואים!

לוקא. פֿאַטערל, (ער פֿאַלט אויף די קניע). האָב רחמנות אויף מיר, אויף אַן אלטען מאַן, טהו מיר א טובה און געה אוועק פֿון דאָנען!

דו האָסט מיך דערשראָקען אויף טויט און איצט ווילסט דו זיך נאָך שלאָגן אויף א דועל!

סמירנאוו (הערט איהם נישט). דעלירען... אין דעם ליגט די גלייכערעכט-מיגונג, די עמאַנציפּאַציאָן! דערביי וויינען ביידע געשלעכטען

גלייך. אויס פֿרינציפֿ וועל איך זי דערשיסען. אָבער וואָס זאָגט מען פֿאַרמ צו אזא פֿרוי? (גאָכאָהמענדיג). „דער מיוועל זאָל איך געהען! איך וועל

אייך אַרייניגאָגען די קויל אין דעם אונפֿערשעהמטען שמערן אַריין!“ וואָס זאָגט מען דערצו? האָט זיך צוקאָכט, די אייגען האָבען זיך צובליצט...

זי האָט אָנגענומען די פֿאָדערונג. אויף מיין עהרען-וואָרט, צום ערשטען מאָל אין מיין לעבען ועה איך אזא פֿרוי!

לוקא. פֿאַטערל, געה אוועק! געה אוועק פֿון דאָנען!

סמירנאוו. אַט דאָס הייסט א פֿרוי! דאָס בעגרייף איך. אַן אמת'ע כוואַטסקע ווייבעל, נישט קיין ווייבער מייג, נישט צורונגען, נאָר

פֿייער, שיס-פּולווער, א ראַקעטע! ס'א שאַד אזא פֿרוי צו דערשיסען!

לוקא (וויינט). פֿאַטערל, געה אוועק!

סמירנאוו. זי געפֿעלט מיר אויסגעצייכענט! אויסגעצייכענט! מיט די גריבלאך אין די באַקען אפילו געפֿעלט זי מיר! איך בין

זאָגאַר גרייט, איזער דעם חוב נאָכצולאָזען... און דער כעס איז מיר פֿערנאָנגען... א מערקווירדיגע פֿרוי!

מאדאם פאפאוו (קומט מיט די פֿיסטוילען).

צעהנטער אויפֿטריט.

די פֿאַריגע, מאַדאם פֿאַפּאָוואַ.

מאדאם פאפאוו. אַט וויינען די פֿיסטוילען... אָבער איידער מיר געהען זיך דעלירען, ווייזט מיר, כ'בעט אייך, ווי אזוי

מען שיסט... כ'האָב נאָך קיין מאָל אין לעבען קיין פֿיסטויל אין האַנד נישט געהאַלטען.

לוקא. גאָט זאָל זיך אויף אונז דערבאַרעמען! כ'וועל געהן נאָך'ן גער-טנער מיט'ן קומשער... פֿון וואָנען האָט זיך גענומען אויף אונז

דאָס דאָזיגע אָנשיקעניש? (ער געהט אָב.)

סמירנאוו (בעטראַכט די פֿיסטוילען). זעהט איזער, ס'וויינען דאָ פֿערשיעדענע סאַרטען פֿיסטוילען... פֿאַראַן ספּעציעלע דועל-פֿיסטוילען פֿון

מאָרטימער, מיט שיידלאך. אָבער דאָס זיינען רעוואָלווער, סמיטה און וועסאָן'ס סיסטעם, מיט אַן עקסטרעמאַר... גרויסאַרטיגע פיסטילען אַזאָ פאַר קאָסטען ווייניגסטענס ניינציג רובעל... אַזוי מוז מען דעם רעוואָלווער האַלטען... (אַן אַ זייט.) אַט די אויגען, אט די אויגען! אַ פייערדיגע פֿרוי!

מאדאם פאפאוו. אַזוי?

סמירנאוו. יא, אַזוי... דאָן עפֿענט אָב דאָס רעהרעל... אַט... אַזוי שטערט אַן... דעם קאָפּ אַביסעל אַהינטער... זייט אַזוי גוט, דעם אָרם שמרעקט אויס פֿעסט! אַזוי... דאָן גיט אַ דריק מיט דעם פֿינגער אויף דער מאַכעריי, און דאָס איז אַלעס. דער עיקר איז אָבער נישט אויפֿגערעגט זיין, נישט איילען זיך ביים צילעווען און אַכטונג נעבען, די האַנד זאָל נישט ציטערן.

מאדאם פאפאוו. גוט. אין צימער איז נישט בעקוועם צו שיסען, לאָ-מיר אַרויסנעהן אין גאַרשען.

סמירנאוו. לאָמיר געהן. כ'זאָג אייך אָבער אַפֿריהער, אַז אייך וועל שיסען אין דער לופֿטען.

מאדאם פאפאוו. נאָ דיר גאָר אַ נייעס. פֿאַר וואָס עפעס?

סמירנאוו. ווייל... ווייל... דאָס איז מיין זאך, פֿאַר וואָס!

מאדאם פאפאוו. איהר האָט מורא געקראָגען! יאָ? א—א—ה? ניין, מיין הערר, נאָר נישט אַרויסגעמאַכט זיך! זייט אַזוי

גוט, קומט מיט מיר! כ'וועל זיך נישט בערוהיגען, ביז וואָנען אייך וועל אייך האָבען דורכגעלעכערט דעם שטערן, אַט דעם שטערן וואָס אייך האָט פֿון נאָנצען האַרצען. וואָס זשע, איהר האָט מורא געקראָגען?

סמירנאוו. יא, כ'האָב מורא געקראָגען.

מאדאם פאפאוו. ס'א ליגען. פֿאַרוואָס ווילט איהר זיך נישט שלאָגען?

סמירנאוו. ווייל... ווייל... איהר געפֿעלט מיר.

מאדאם פאפאוו (מיט אַ ביזען געלעכטער). כ'געפֿעהל איהם! ער סמייעט נאָך צו זאָגען, אַז אייך געפֿעהל איהם! (זי ווייזט אַן

אויף דער טהיר.) געהט אייך!

סמירנאוו (לייגט שווייגענדיג אַנידער דעם רעוואָלווער אויף'ן טיש, געהט דעם הוט און געהט; ביי דער טהיר כלייבט ער שטעהן; אַ וויילע קוקען זיי זיך אַן און ריידען קיין וואָרט נישט, דער נאָך געהט ער אונגעטשאַסען צו געהענטער). הערמ... איהר זייט נאָך בייז? ... כ'בין אייך געווען בייז ווי אַ טייוועל, אָבער פֿערשטעהט מיך נור אַביסעל בעסער... ווי זאָל אייך דאָס אייך אויסדריקען? ... די זאך איז אַט וואָס... וואָס אַזעלכע געשיכטען אייגענ-טליך... (צושרייט זיך אויף'ן קול. נו יא, וואָס בין אייך שולדיג, אַז איהר

געפֿעלט מיר פֿאַרט? (ער כאַפט אַן אַ שטוהל ביי דער פֿאַרענטשע, דער שטוהל קראַכט און צו ברעכט זיך אויף צווייען.) ווייס דער טייוועל, וואָס פֿאַר שוואַכע מעבעל איהר האָט! איהר געפֿעלט מיר! איהר פֿערשטעהט? אייך... כ'בין כמעט פֿערליעבט!

מאדאם פאפאוו. אַוועק פֿון מיר, אייך האָט אייך!

סמירנאוו. נאָט! וואָס פֿאַר אַ פֿרוי! כ'האָב קיינמאַל אין לעבען אַזוי וואָס עהנליכעס נישט געזעהן! אייך בין פֿערלאָרען, רואינירט!

כ'בין אין פֿאַסטקע אַריינגעפֿאלען, אַזוי ווי אַ מייז!

מאדאם פאפאוו. געהט אייך, אָדער אייך שים!

סמירנאוו. שייט! איהר קענט גאַרנישט בעגרייפֿען, וואָס פֿאַר אַ גליק עס איז אונטער די בליקען פֿון אַט די הערליכע אויגען צו

שטאַרבען, דורך'ן רעוואָלווער, וואָס דאָס דאָזיגע קליינשיק סאַמעטען הענטעל האַלט... אייך בין פֿון זינען אַראָב! בעטראַכט זיך און ענטשיי-דעט גלייך אויף'ן שטער, וואָרים מאַמער געה אייזט אַוועק פֿון אייך,

וועלען מיר זיך שוין קיינמאַל נישט זעהן. ענטשיידעט, רעדט... אייך בין פֿון אַדעל, אַן אַנטשטענדיגער מענש, כ'האָב אַ הכנסה פֿון צעהן טוי-

זענד רובעל אַ יאָהר... כ'טרעף מיט'ן געוועהר אַ טבע, וואָס ווערט געוואָרפֿען אין דער לופֿטען... כ'האָב גרויסאַרטיגע, הערליכע פֿערד.

ווילט איהר ווערן מיין פֿרוי?

מאדאם פאפאוו (אויסער זיך פֿאַר בעס, פֿאַכערט מיט'ן רעוואָלווער). שיסען! צום דועל!

סמירנאוו. אייך בין פֿון זינען אַראָב... כ'פֿערשטעה נישט וואָס מיט מיר טהוט זיך. דינענער! וואַסער!

מאדאם פאפאוו (שרייט). צום דועל!

סמירנאוו. כ'בין פֿון זינען אַראָב... כ'האָב זיך פֿערליעבט, ווי אַ גרי-נער בחור, ווי אַ דוראַק האָב אייך זיך פֿערליעבט! (ער כאַפט

איהר אַן ביי דער האַנד, זי גיט אַ געשריי פֿאַר שמערץ.) כ'האָב אייך ריעב! (ער פֿאַלט אויף די קניע.) כ'ליעב אייך, ווי אייך האָב נאָך קיינמאַל ביז אַהער נישט געליעבט! מיט צוועלף פֿרויען האָב אייך געשלאָגען כפרות, ניין

האָבען מיט מיר כפרות געשלאָגען, אָבער קיין איינציגע פֿון זיי האָב אייך נישט אַזוי געליעבט ווי אייך ליעב אייך. אייך בין בעוועגט, פֿערלאָרען,

כ'ליג אויף די קניע ווי אַ דוראַק און בעט זיך ביי אייך... אַ חרפה און אַ בושה! פֿינף יאָהר נאָכאָנאַנד האָב אייך זיך נישט פֿערליעבט, כ'האָב

שטאַלצירט דערמיט און אַט בין אייך מיט אַמאָר אַריינגעפֿאלען, ווי דער פֿערד אין אַ פֿערמדען וואָנען! אייך בעט ביי אייך די האַנד, יאָ צי ניין?

ווילט איהר נישט? איז נישט. (ער שטעהט אויף און געהט שנעל צו דער טהיר.)

מאדאם פאפאוו. ווארט אויס...

סמירנאו (כליט שמעהן). נו?

מאדאם פאפאוו. גארנישט... איהר קענט זיך געהן! איבעריגענס, ווארט א וויילע! ניין, געהט אייך, געהט אייך!

איך האט אייך! אדער ניין! געהט נישט אוועק! אך ווען איהר וואלט געוואוסט, ווי ביז אייך בין, ווי ביז! (זי גיט א וואָרף דעם רעוואָלווער אויף צו שטוהל) די פֿינגער ווייזט מיר שוין אָנגעשוואַלען פֿון אַם די פּאַסקוֹדסטוואָ... (זי צווייט פֿאַר כּעס איהר טאַשענטיכלע) וואָס שמעהט איהר נאָך דאָ? מראָגט זיך!

סמירנאו. זייט געוונד!

מאדאם פאפאוו. יא, יא, נור געגאנגען! (שרייט) וואוהין געהט איהר דען? ווארט אויס... איבעריגענס, געהט אייך...

אך, ווי ביז אייך בין! נור נישט צו נאָהענט, נור נישט צו נאָהענט, נישט אַזוי נאָהענט לעבען מיר!

סמירנאו. ווי ביז אייך בין אויף זיך אליין! אזוי ווי א גימנאַזיסט האָב אייך זיך פֿערליעבט, אויף די קניע בין אייך גערענגען...

שוידער געהט מיר אַזש אַריבער איבער'ן לייב... (שמרענג) אייך ליעב אייך! אַם דאָס האָט מיר נאָך געפֿעהלט, אודאי האָב אייך עס נייטיג געדארפֿט האָבען, זיך צו פֿערליעבען! מאָרגען מוז אייך צאָהלען פֿראָ-צענט, צייט אַראָבצוגעהמען די היי פֿון פֿעלד און אין מיטען דערינען ווייט איהר דאָ. (ער געהט זי אַרום ביי דער טאַליע) כ'וועל זיך קיינמאָל נישט קענען מוחל זיין דערפֿאַר!

מאדאם פאפאוו. אוועק! די הענד געהט צו! כ'האט... אייך!... צום דויער! (לאנגער קוש).

ערפטר אויפמריט

די פֿאַריגע, לוקא, גערטנער, קוטשער, אַרבייטער.

לוקא (מיט א האָק).

גערטנער (מיט א גראָב-אייזען)

קוטשער (מיט א היי-גראַבריע).

אַרבייטער (מיט שטאַנגען).

לוקא (דערוועגט דאָס פֿאַרל וואָס קושט זיך). גרויסער גאָט! (פויע).

מאדאם פאפאוו (לאָזט אַראָב די אויגען). לוקא, זאָג אין שטאַל, מען זאָל טאָב'ן היינט גאָר קיין האָבער נישט געבען.

ענדע.

דער שידוך.

א האמעדיע אין איין אקט.

פערזאנען:

סטעפאן סטעפאנאוויטש טשובקאו, א גוטסכעוויצער.

נאטאליא סטפאנאוונא, טשובקאו'ס מאַכטער.

איוואן וואסיליטש לאמאוו, א יונגער גוטסכעוויצער.

די האַנדלונג קומט פֿאַר אין טשובקאו'ס הויז, אין עמפֿאַנג-צימער.

די ביזנעס שטעלט פֿאַר דאָס גאָט-צימער אין טשובקאו'ס הויז, אַנטקעגען די צושויער אין מיטען וואַנד איז פֿאַראַן אַ טהיר. פֿון איין זייט, רעכטס, אַ וילבער-קאַסטען, פֿון דער אַנדער זייט, לינקס, אַ ביכער-שאַפֿע. אין דער רעכטער וואַנד אַ פֿענסטער און לעבען דעם שטעהט אַ פּיאַנאָ. אַביסעל ווייטער אַ זאָג, אַ טיש און דריי פֿאַטעלען. אין דער לינקער וואַנד ווידער נאָך אַ טהיר און נישט ווייט דערפֿון שטעהט אַ קליין טישעל מיט צוויי שטוהלען.

ערשטער אויפמריט.

טשובקאו, דערנאָך לאַמאָוו אין פֿראַק און ווייטע האַנד-שוה.

טשובקאו (געהט איהם אַנטקעגען). אַה מיין ליעבער! וועמען זעה איך דאָ! איוואן וואַסיליטש! פֿרעהט מיך זעהר! (דריקט איהם

די האַנד). אַם דאָס הייסט אַביסעל אַן איבערראַשונג, מיין גוטניקער... ווי געהט עס אייך?

לאמאוו. א דאַנק, און איהר, וואָס מאַכט איהר עפעס גוטס?

טשובקאו. נא, ס'געהט, מיין טהייערער. ביטע, זיצט... ס'איז נישט אַזוי פֿיין, מיין ליעבער, אָן די שכנים צו פֿערגעסען.

אַבער, האַרצעלע מיינס, פֿאַרוואָס עפעס אַזוי יום טוב'דיג? אין פֿראַק, אין האַנד-שוה און אַזוי ווייטער. אַם הפנים איהר פֿאַהרט ערגעץ צו גאָסט, מיין טהייעריקער?

לאמאוו. ניין, איך קום בלויז צו אייך, געעהרטער סטעפֿאַן סטעפֿאַ-נאוויטש.

טשובקאו. פֿאַרוואָס זשע עפעס אין פֿראַק, איך בעט אייך? פונקט ווי צו אַ ניי-יאָהר'ס בעווד!

לאמאוו. זעהט איהר, עס האַנדעלט זיך ממכח אַם וואָס. (ער כאַפט איהם אונטער). כ'בין געקומען צו אייך, געעהרטער סטעפֿאַן

סטעפֿאַנאוויטש, מיט אַ בקשה בין איך צו אייך געקומען... ס'איז נישט דאָס ערשטע מאל, וואָס איך האָב די עהרע זיך צו ווענדען צו אייך

נאך הילפע, און שמענדיג האט איהר, ווי זאגט מען עס... אבער פער-
צייט, איך בין אויפגערגעגאנג. כ'וועל אפריהער נעהמען אביסעל וואסער,
געעהרמער סמעפאן סמעפאנאוויטש, (ער טרינקט).

משובוקאו. (און א ווייט) ער איז אוראי געקומען אנמליהען געלד!
כ'וועל ניט שמעקען! (צו לאמאן'ן) מכח וואס זשע
האנדעלט עס זיך, מהייערער?

לאמאן. זעהט איהר... געהערט... סמעפאניטש... ענטשולדיגט, כ'מין.
סמעפאן, סמעפאן — געהערטעוויטש... דאס הייסט, איך בין
שרעקליך אויפגערגעגאנג, ווי איהר קענט אליין זעהן... הקיצור, נור איהר
אליין קענט מיר העלפען, כאטש איך האב עס כלל ניט פערדיענט און...

און איך האב גאר קיין רעכט ניט צו בעטען אייער הילף.
משובוקאו. ווייט איך, וואס מאכט איהר דאָרט פֿאַר הקדמות, האַרצעלע
מיינס? אַרויס דערמיט! נו?

לאמאן. אַט, אַט באלד... אין אַן אויגענבליק. די זאך איז די: איך בין
געקומען בעטען די האַנד פֿון אייער מאַכטער נאטאליא.

משובוקאו (מיט שמחה). מלאך'ל מיינס! אוואָן וואסיליטש! זאגט עס
איבער נאך אַמאַל — כ'האב זיך ניט גוט איינגעהערט!

לאמאן. איך האב די עהרע, צו בעטען...
משובוקאו (שלאגט איהם איבער). גאלופטיק מיינער, איך בין אזוי צו-

פֿרידען און זאָ ווייטער, אַט דאָס איז עס מאַקי און זאָ ווייטער.
(ער נעהמט איהם אַרום און גיט איהם אַ קיש). דאָס האב איך דאָך שוין פֿון לאַנג
אַן געוואונשען. ס'איז תמיד מיין וואונש געווען (ער צודריקט אַ טרעהר אין אויג).
און איך האב איך 'שמענדיג ליעב געהאַט, מיין מהייערינקער, ווי מיינ
אייגענעם זוהן. זאָל איך גאָט ביידען געבען זיין ברכה און זיין נאָך און
אזוי ווייטער... כ'האב זיך עס אימער געוואונשען... אַבער פֿאַר וואָס זשע
שמעה איך דאָ, ווי אַ ליימענער גולם? פֿאַר פֿרייד בין איך גאָר צודולט,
איינפֿאַך צודולט בין איך! אַך, פֿון גאַנצען האַרצען... כ'וועל אַ רוף מהאָן
נאטאש'ן און אזוי ווייטער.

לאמאן (געריהרט). געהערמער סמעפאן סמעפאניטש, ווי מיינט איהר,
נאטאליא סמעפאנאוויטש וועט איינוויליגען?

משובוקאו. ווירקליך אזא שעהנער מאן און... און דאָ זאָל זי גאָר אין
מיטען דערינען ניט וועלען! פֿערליעבט ווי אַ קאטץ און
אזוי ווייטער... אַט די מינוט! (ער נעהט אַ רעכטס).

צווייטער אויפטריוט.

לאמאן אליין.

לאמאן. מיר איז קאַלט... אַ שוידער געהט מיר אַריבער איבער'ן לייב.
אזוי ווי פֿאַר'ן עקאמען. דער עיקר איז, מען דאַרף זיך איינ-
מאַל פֿאַר אַלע מאַל ענטשליסען. אז מען זוכט און רעדט אַ סך און מען

ווארט אויף אַן אידעאַל אָדער אויף דער עכטער, ריינער ליעבע, האָט
מען קיינמאַל ניט חתינה. בררר!... ס'איז קאַלט! נאטאליא סמעפאנאוויטש
איז אַ גוטע בעל הבית'טע; זי איז אויך ניט מיאוס, געבילדעט... וואָס
זשע דאַרף איך נאָך? עס רוישט מיר אין די אויערן פֿאַר אויפֿרעגונג.
(ער טרינקט וואסער). און ניט חתונה האָבען. דאָס געהט ניט... ערשמענס,
בין איך שוין אַלט פֿינף און דרייסיג יאָהר—ווי זאגט מען עס, שוין אביסעל
אַריבערגעוואקסען. צווייטענס, דאַרף איך ניימיג האָבען אַ רוהיגען רע-
געלמעסיגען לעבען... כ'האב אַ האַרץ-פֿעהלער, האָב איך, אַ שמענדיגע
האַרץ-קלאפעניש. איך בין ספילטשעווע און פֿון דער מינדסטער זאָך
ווער איך מורא'דיג אויפֿגערגעגאנג. גלייך הויבען מיר אַן ציטערן די ליפען
און די רעכטע שלייף קלאפט... אַבער שרעקליכער פֿון אַלצדינג איז דער
שלאָף. קוים לייג איך זיך נאָר אַריין אין בעט און הויב אַן איינצודרעמלען,
אז עס פֿאַנגט אַן רייסען און צופֿען אין דער לינקער זייט! און אין פֿלייצע
און אין קאָפּ קלאפט עס ווי מיט האַמערס... כ'שפּרינג אויף ווי אַ פֿער-
ריקטער, געה אַרום אַ וויילע, דערנאָך לייג איך זיך ווידער, אַבער ווי
איך שלאָף נאָר איין, אַהא ווידער אַ קראַמפּף אין זייט! און אזוי געהט
עס אפּשר צוואַנציג מאַל...

נאטאליא סמעפאנאוויטש (קומט פֿון רעכטס).

דריטער אויפטריוט.

נאטאליא סמעפאנאוויטש, לאמאן.

נאטאליא סמעפאנאוויטש. אַה, אזוי! דאָס ווייט איהר גאָר, און פאַפּא
זאגט: געה אַקאַרשט אַרויס, אַ סוחר איז
געקומען, קויפֿען וואַרע. גוטען טאָג אייך, אוואָן וואסיליטש.

לאמאן. גוטען טאָג, געהערטע נאטאליא סמעפאנאוויטש!

נאטאליא סמעפאנאוויטש. ענטשולדיגט וואָס איך טראָג דעם פֿאַר-
טוך און געה אין אַ הויז-קלייד... מיר

רייניגען זאנגען צום טריקענען. פֿאַרוואָס האָט מען אייך אזוי לאַנג ניט
געזעהן? ויצט... (זיי זעען זיך). איהר ווילט אפּשר עפעס אַנבייסען?

לאמאן. ניין, אַ דאַנק. איך האָב שוין געגעסען.

נאטאליא סמעפאנאוויטש. איהר רויכערט... אַט האָט איהר שווע-
בעלאַך... ס'אַראַ שעהן וועטער מיר

האַבען היינט, און נעכטען האָט שטאַרק גערעגענט, אז די אַרבייטער
האַבען גאַרנישט געקענט טהאָן דעם גאַנצען טאָג. וויפֿעל קופּות האָט
איהר אַראָבגענומען? וואָס זאָגט איהר פֿאַרמ, ווי גייציג איך בין! כ'האב
געהייסען אַראָבשניידען די גאַנצע היי פֿון פֿעלד, און אַצינד פֿערדריסט
מיך שוין, כ'האב מורא, ס'זאָל ניט פֿערפֿוילט ווערן. ס'וואָרט שוין בער-
סער געווען, ווען איך וואָלט אָבגעוואַרט אביסעל. זעהט, וואָס איז דאָס
עפעס? איהר געהט גאָר אין אַ פֿראַק? דאָס איז ווירקליך אַ נייעס!

איהר געהט, הייסט עס, ענדליך דאך אויף א באל? יא, און לאמיר אייך
טאקי אין איין וועגס זאגען, אז איהר ווייט עפעס גאר שעהער געווא-
רען... אויף מיין ווארט... וואס האט איהר זיך עס טאקי אזוי אויסגעפונעם?
לאמאוו (אויפגערעגט). וועט איהר, געהערטע נאטאליא סטעפאנאווא...
ס'האנדעלט זיך וועגען דעם, אז איך האב מיך ענטשלאסען
אייך צו בעטען, איהר זאלט מיך אויסהערען... נאטירליך וועט איהר זיך
וואונדערן און זאגן ביז ויין אויף מיר, נאר איך... (אז א ווייט) ווי
שרעקליך קאלט עס איז!

נאטאליא סטעפאנאווא. וועגען וואס האנדעלט עס זיך? (פויזע) נו?
לאמאוו. איך וועל מיר געבען די מיה, עס צומאכען בקיצור, געהערטע
נאטאליא סטעפאנאווא, איהר ווייסט דאך, אז איך האב שוין
לאנג, נאך פון קינדווייז אן, די עהרע צו קענען אייער פאמיליע מיין
זעליגע טאטע און איהר מאן, פון וועמען איך האב, ווי איהר ווייסט,
געקראנען בירושה די אימעניע, האבען שטענדיג געהאט דעם גרעסטען
רעספעקט פאר אייער פאטער און פאר אייער זעליגער מוטער, די לא-
מאווס און די משוכאקאווס ווינען ווייט לאנג, לאנג צוריק געווען בעפריי-
דעט, מען קען זאגן זאגען פערוואנדעט איינע מיט די אנדערע. דעריבער
טאקי גרענעצט זיך מיין שטיק ערד, ווי איהר ווייסט, אזוי נאָהענט מיט
אייערס. אז איהר ווילט אזוי גוט זיין און זיך דערמאנען, ליגען מיינע
אָקסענ-פֿעלדער הארט לעבען אייער בעראַוועווען וואלד.

נאטאליא סטעפאנאווא. ענטשולדיגט, כ'מז אייך איבערשלאגען.
— איהר זאגט, "מיינע אָקסענ-פֿעלדער"... וואס זשע, זיי
ווינען גאר אייערע?

לאמאוו. נו יא, זיי געהערן צו מיר...
נאטאליא סטעפאנאווא. אזוי? אט האסמוריר! די אָקסענ-פֿעל-
דער געהערן צו אונז און ניט צו אייך!

לאמאוו. ניין—צו מיר, געהערטע נאטאליא סטעפאנאווא!
נאטאליא סטעפאנאווא. נא דיר גאר א נייעס! ווי אזוי געהערן
זיי דאס צו'ן אייך?

לאמאוו. וואס—ווי אזוי? כ'רייד פון יענע פֿעלדער וואס ליגען צווישען
אייער בעראַוועווען וואלד און דער ציגעל-ערד.

נאטאליא סטעפאנאווא. הערסטו, אט טאקי די... זיינען אונזערע...
לאמאוו. ניין, איהר האט א מעות, געהערטע נאטאליא סטעפאנאווא,
ווי ווינען מיינע.

נאטאליא סטעפאנאווא. דערמאנט זיך נאר אקארשט גוט, איזוואן
וואסיליש! ס'איז שוין לאנג, אז איהר

האט זיי געקראנען?

לאמאוו. ווי לאנג? אזוי ווייט ווי איך קען מיר נאר עראינערן, האָבען זיי
תמיד געהערט צו מיר.

נאטאליא סטעפאנאווא. נא, ס'הויבט זיך אפילו ניט אן. איהר
וועט מיר ענטשולדיגען!

לאמאוו. מען קען דאך געהמען די פאפירען און זעהן, געהערטע
נאטאליא סטעפאנאווא. די אָקסענ-פֿעלדער האט מען מיר
שוין איינמאל—דאס איז אמת—געוואלט צוגעהמען, מיט אן אויסרייד,
אז זיי ווינען ניט מיינע, איצט אָבער ווייט די גאנצע וועלט, אז זיי געהערען
מיר. ניטא וואס צו אמפערן זיך דעריבער. הערט, כ'בעט אייך: מיין
מוהמעס באָבע האט די פֿעלדער אויף אן אונבעשטימטער צייט אומזיסט
אָבעגעגעבן צו די מוזשיקעס פֿון אייער געהערטען פֿאָטער'ס ווידען,
בתנאי אז זיי זאלען דערפֿאר ברענען דער באָבע'ס ציגעל. די בויערן פֿון
אייער געהערטען פֿאָטער'ס ווידען האָבען די פֿעלדער בענוצט אן ערד
פֿערציג יאָהר אָהן געצאָהלט און האָבען זיך אזוי איינגעוועהנט עס צו
בעטראַכטען פֿאר זייער אייגענטהום. שפעטער אָבער, אז ס'איז אַרויס
דער אוקאז...

נאטאליא סטעפאנאווא. ס'איז גאר ניט אזוי, ווי איהר הער-
צעעהלט! מיין ווידע און מיין איר-
ווידע ווינען געווען איבערצייגט, אז וויערע שטיקער ערד ציהען זיך ביז
צו די בלאָטעס—דאס הייסט אַלואַ, אז די אָקסענ-פֿעלדער ווינען אונזערע.
וואס איז דא פֿאַראַן זיך צו אמפערן? איך פֿערשטעה גאר ניט... ס'איז
ווירקליך א פֿערדורם!

לאמאוו. כ'וועל אייך צייגען די פאפירען, נאטאליא סטעפאנאווא.
נאטאליא סטעפאנאווא. ניין, איהר שפאסט גאנץ איינפֿאך אָדער
איהר געהמט מיך אויף זיכער... האָסט

געהערט אביסעל! מיר האָבען שוין דאס שטיק ערד באלד דריי הונדערט
יאָהר און פלוצים זאגט מען אונז אן, אז עס געהערט ניט צו אונז!
איזוואן וואסיליש, פֿערצייהט, אָבער כ'גלויב גאר מיינע אייגענע אויערן
ניט... פֿאַר מיר האָבען די פֿעלדער א קנאפע ווערדע. ס'ווינען בסך
הכל ניט מעהר ווי פֿינף דעסיאַטין און ווינען ווערטה א פֿאַר הונדערט
רובעל, אן ערד 300 רובעל, אָבער מיך פֿערדריסט די אונגערעכטיגקייט.
זאגט אייך וואס איהר ווילט, אָבער אונגערעכטיגקייט קען איך ניט
פֿערטראָגען.

לאמאוו. הערט נאר אויס ביז צום סוף, איך בעט אייך! די מוזשיקעס
פֿון אייער געהערטען פֿאָטער'ס ווידען, ווי איך האָב שוין
געהאט די עהרע אייך צו זאגען, האָבען פֿאַר מיין מוהמע'ס באָבען
געברענט ציגעל. די מוהמע'ס באָבע האט זיי געוואלט מיט עפעס
בעפֿרידיגען...

נאמאליא סטעפאנאוונא. ווידע, באַכע, מוהמע... וואָס געהט מיך דאָס אלצדינג אָן? די פֿעלדער ווינען

אונזערע און האַרע!

לאמאוו. ניין, מיינע!

נאמאליא סטעפאנאוונא. אונזערע! און איהר וועט אפילו צוויי

מעג נאָכאנאנד בעווייזען, אין און איהר

וועט זיך אַנטהאַן אין פֿאַרזעהן פֿרעק, ווינען זיי פֿאַרמ אונזערע, אונזערע,

אונזערע... דאָס וואָס געהערט אייך, פֿערלאַנג איך נישט, אָבער כ'ויל

אויך נישט פֿערלירען דאָס, וואָס געהערט צו מיר!

לאמאוו. נאמאליא סטעפאנאוונא, כ'דארף נישט די פֿעלדער, כ'טהו

דאָך עס נאָר אויס פֿרינציפּ. אויב אייך איז ליעב, אדרבה...

שיינק איך זיי אייך.

נאמאליא סטעפאנאוונא. איך קען זיי אייך שיינקען, ווייל

זיי געהערען צו מיר!... דאָס איז דאָך

עפעס נאָר אַ מאַדנע זאך, אייוואָן וואַסיליטש! מיר האָבען אייך ביי

אהער געהאלטען פֿאַר אַ גוטען שכן, פֿאַר אַ פֿריינד. פֿאַר אַיהערען

האָבען מיר אייך אוועקגעגעבען אונזערע דרעס-מאַשינען און מיר האָבען

צוליעב דעם ערשט אין מאַנאַט נאָוועמבער געמוזט ענדיגען מאַהלען

אונזער תבואה, און איהר בעהאַנדעלט אונז ווי די ציגיינער. איהר שיינקט

מיר אוועק מיין אייגען שטיק ערד. ענטשולדיגט, אַווי האַנדלען נישט

קיין שכלים. נאָך מיין מיינונג איז עס זאָגאַר אַ חוצפת, אַ פֿרעכדייט...

ווען איהר ווילט...

לאמאוו. נאָך אייער מיינונג בין איך, הייסט עס, אַ פֿערבאָפּער, אַ

גנב? מיין גנעדיגע, אין מיין לעבען האָב איך נישט פֿערנומען

קיין פֿרעמדע ערד, און איך ערלויב קיינעם נישט מיך אין דעם צו בעשולדי-

גען... (ער געהט צו שנעל צו דער פֿלאַש און טרינקט וואַסער) די אַקסען-פֿעלדער

זיינען מיינע!

נאמאליא סטעפאנאוונא. ס'איז נישט אמת! אונזערע!

לאמאוו. מיינע!

נאמאליא סטעפאנאוונא. נישט אמת! כ'וועל עס אייך בעווייזען!

היינט נאָך שיק איך מיין תבואה-

שניידער אויף דיזע פֿעלדער!

לאמאוו. וו—א—אָס?

נאמאליא סטעפאנאוונא. היינט וועלען מיינע לייט דאָרט ווין!

לאמאוו. און איך וועל זיי דורכטרייבען!

נאמאליא סטעפאנאוונא. וואָל אייך גאָט אַריינגעבען אַז זינט!

לאמאוו (כאפט זיך אָן ביים האַרצען). די אַקסען-פֿעלדער זיינען מיינע,

איהר פֿערשטעהט? מיינע!

נאמאליא סטעפאנאוונא. כ'בעט אייך, שרייט נאָר נישט! ביי אייך

אין דערהיים קענט איהר שרייען און

פֿאַר כעס בלאָזען וויפֿעל איהר ווילט, אָבער דאָ, בעט איך אייך, זיך

צו האַלטען ווי אַ מענטש!

לאמאוו. מיין גנעדיגע, וואָלט איך נאָר נישט געהאַט אַז מורא'דיגע

האַרצקלאַפעניש אין וואָלט מיר נאָר נישט אַווי געהאַמערט אין

די שלייפֿען, וואָלט איהר שוין פֿון מיר געהערט גאָר אַנדערע דבורים!

(שרייט.) די אַקסען-פֿעלדער זיינען מיינע!

נאמאליא סטעפאנאוונא. אונזערע!

לאמאוו. מיינע!

משובקאוו (קומט אַרײַן פֿון רעכטס).

פערטער אויפטרײט.

די פֿריהערדיגע. משובקאוו.

משובקאוו. וואָס טהוט זיך דאָ? פֿאַרוואָס שרייט איהר אַווי?

נאמאליא סטעפאנאוונא. פאפא, ערקלעהר דו כאַטש אַט דעם

הערר דאָ. וועמען געהערן די אַקסען-

פֿעלדער: אונז אָדער איהם?

משובקאוו צו לאַמאוו. אונז מיינער! די פֿעלדער געהערן אונז!

לאמאוו. אָבער אום גאָטעס ווילען, סטעפאָן סטעפאָנאוויטש, ווי אַווי

געהערן זיי דען צו אייך? זייט איהר כאַטש אַ פֿערניגפֿטיגער

מענטש! מיין מוהמע'ס באַכע האָט די פֿעלדער אויף אַ געוויסער צייט

אומזיסט אָנגעגעבען אייער ווידען'ס מוזשיקעס. די בויערן האָבען די ערד

בענוצט אַ פֿערציג יאָר צייט און האָבען זיך דערצו געוועהנט ווי צו

זייער אייגענס, נאָר אַז ס'איז אַרײַם דער אוקאַ...

משובקאוו. ערלויבט אַקאַרשט, טהייערסטער... איהר פֿערגעסט, אַז

גראַד אייער באַכע'ס מוזשיקעס האָבען נישט געצאָהלט

און אַווי ווייטער, ווייל מען האָט גראַד דעמאָלט געפֿיהרט אַ פראָצעס

ווענען די פֿעלדער און אַווי ווייטער... און אַצינד ווייס יעדער הונד, אַז

זיי געהערן צו אונז. אַט הפנים איהר האָט דעם פלאַן נישט געזעהן!

לאמאוו. און איך וועל אייך בעווייזען, אַז זיי געהערן צו מיר.

משובקאוו. בעווייזט עס בעסער נישט, מיין ליעבינקער.

לאמאוו. ניין, איך וועל עס בעווייזען!

משובקאוו. טהייערינקער, נאָך וואָס טויג אייך אַווי שרייען? גראַד

מיט געשריי וועט איהר אַס ווייניגסטען בעווייזען. איך

פֿערלאַנג נישט חלילה אייערס און כ'האָב נישט כדעה אָבצורעסען מיינס.

צו וואָס זאָל איך עס טהאָן? אַז ס'איז שוין יאָ געקומען אַווי ווייט, מיין

ליעבער, אַז איהר מיינט טאַקי אין דער אמת'ן ביי אונז אָבצוגעהמען

די פֿעלדער, און אַווי ווייטער, וועל איך זיי ליעבערשט אוועקשיינקען

די מוזשיקעס איידער אייך! גאנץ געוויס!

לאמאוו. איך פֿערשטעה ניט! וואָס פֿאַר אַ רעכט האָט איהר איבער-
הויפט אוועקצושניקען פֿרעמדעס אייגענטהום?

טשובּוקאוו. איהר וועט דאָך מיר מסתמא ערלויבען צו וויסען, אויב
איך האָב יא אַ רעכט דערצו אָדער ניט. יונגער מאַן,
כ'בין ניט געוואוינט, מען זאָל מיט מיר ריידען אין אזא סאָן און אזוי
ווייטער. איך, יונגער מאַן, בין צוויי מאָל אזוי אלט ווי איהר, און כ'בעט,
צו ריידען צו מיר רוחניג און אזוי ווייטער.

לאמאוו. ניין, איהר האלט מיך פֿאַר אַ נאַר און מאַכט חוּק פֿון מיר!
איהר רופֿט אָן מיין שטיק ערד אייערס און איהר ווילט, איך
זאָל דערביי בלייבען גלייבליטיג און ריידען צו אייך ווי אַ מענטש. אזוי
בעגעהן זיך ניט קיין גוטע שכנים, סטעפּאָן סטעפּאָנאָוויטש! איהר זייט
ניט קיין שכן, אַ פֿערבאָפּער זייט איהר!

טשובּוקאוו. וואָ—אַס? וואָס האָט איהר געזאָגט?
נאטאליא סטעפּאָנאָוויטש. פּאַפּאַ, שיק שוין אוועק די תבואה-שניי-
דער אויף די פֿעלדער!

טשובּוקאוו (צו לאַמאָוו). וואָס האָט איהר געזאָגט, געעהרטער הערר?
נאטאליא סטעפּאָנאָוויטש. די אַקסען-פֿעלדער זיינען אינווערע, און
איך טרעט זיי ניט אָב, כ'טרעט זיי ניט

אָב, כ'טרעט זיי ניט אָב!

לאמאוו. דאָס וועלען מיר נאָך זעהן! כ'וועל עס אייך פֿאַר'ן געריכט
בעוויווען, אז זיי געהערן צו מיר!

טשובּוקאוו. פֿאַר'ן געריכט. איהר קענט קלאַגען אין געריכט, גע-
הרטער הערר, און אזוי ווייטער, איהר קענט! נישקשה,
איך קען אייך ווער איהר זייט! איהר וואָרט דאָך נאָר אויף אַ געלעגנע-
הייט צו פֿיהרען פּראָצעסען און אזוי ווייטער... אָן אינשרינגאָנט זייט איהר!
אייער גאַנצע פֿאַמיליע האָט זיך כסדר געזוכט אַזעלכע עסקים/לאָך,
די גאַנצע!

לאמאוו. כ'בעט, מיין פֿאַמיליע ניט צו בעריידיגען. אלע וואָס האָבען
אָבגעשטאַמט פֿון די לאַמאָווס זיינען געווען עהרליך, און ס'איז
קיין איין איינציגער ניט געווען. וואָס איז געשטעלט געוואָרען צום גע-
ריכט פֿאַר שווינדעל, ווי אייער פֿעטערל!

טשובּוקאוו. און אין אייער לאַמאָווער פֿאַמיליע זיינען אלע גע-
ווען משוגע!

נאטאליא סטעפּאָנאָוויטש. אלע, אלע, אלע!
טשובּוקאוו. דער זיידע אייערער איז געווען אַן איינפֿאַכער פּיאַניצע,
און די אינגערע מוהמע, די נאָסטאָסיא מיכאילאָוונאַ, איז
אָנטלאָפּען מיט אַן אַרכיטעקט, און אזוי ווייטער.

לאמאוו. און אייער מוטער האָט געהונקען אויף אַ פֿוס. (ער כאַפט זיך
פֿאַר'ן האַרצען.) ס'ציהט אין דער זייט... אין קאָפּ קלאַפּט ווי
מיט האַמערס... גאָט אין הימעל!... וואָסער

טשובּוקאוו. און דער מאַטעלע אייערער איז געווען אַ קאַרטען-שפּיע-
און אַ זולל וסובאַ!

נאטאליא סטעפּאָנאָוויטש. אייער מוהמע אַ פּלאַפֿלערקע, וואָס גיט
ניט נאָך איינע אין דער וועלט!

לאמאוו. ביי מיר איז דער לינקער פֿוס געלעהמט... און איהר זייט אָן
אינטרעגאַנט... אַך, דאָס האַרץ!... און ס'איז פֿאַר קיינעם
קיין סוד ניט, אז איהר האָט ביי די וויבאַרעס געשווינדעלט... עס שווינד-
דעלט מיר אין די אויגען... וואו איז ערגעץ מיין הוט?

נאטאליא סטעפּאָנאָוויטש. ווי נידערטרעכטיג! ליגנער! געמיינער לומפּ!
טשובּוקאוו. איהר אַליין זייט אַ געמיינער היפּאָקריט, אַן עקעלהאַפּ-
טער ליגנער! יא—אַ!

לאמאוו. אַט איז דער הוט... איי דאָס האַרץ... וואוהין געהט מען?
וואו איז ערגעץ די טהיר? אַך, כ'האָב מורא, איך שטאַרב...
איך קען ניט, די פֿיס פּלאַנטערן זיך... (ער געהט צו דער טהיר.)

טשובּוקאוו. אייער פֿוס זאָל דאָ מעהר ניט זיין!
נאטאליא סטעפּאָנאָוויטש. פֿערקלאָגט אונז אין געריכט! מיר וועלען
זעהן.

לאמאוו. (געהט זיך וואַקלענדיג אָב דורך דער מיטעלסטער טהיר.)

פינפטער אויפטריוט.

טשובּוקאוו, נאטאליא סטעפּאָנאָוויטש.

טשובּוקאוו. (צאָרנדיג.) צום מייוועל!
נאטאליא סטעפּאָנאָוויטש. אזא גאָרנישט! און געה גלויב נאָך אין
גוטע שכנים!

טשובּוקאוו. שורקע! רויב-פֿויגעל! שד!
נאטאליא סטעפּאָנאָוויטש. אזא מיאוס'ע קאליקע, פֿערבאָפּט אַ פֿרעמדע
שטיק ערד און האָט נאָך די העזה צו
שטריימען.

טשובּוקאוו. און אַט דאָס פֿערזעהעניש, וואָס האָט אַ פנים ווי אַ הי-
נערשע פֿיסעל, פֿערגינט זיך נאָך צו קומען אַ שידוך טהאָן.

און אזוי ווייטער.

נאטאליא סטעפּאָנאָוויטש. וואָס פֿאַר אַ שידוך?

טשובּוקאוו. נו יא! ער איז דאָך געקומען אַ חתן ווערן פֿאַר דיר.
נאטאליא סטעפּאָנאָוויטש. אַ חתן ווערן? פֿאַר מיר? פֿאַרוואָס האָסטו
עס מיר פֿריהער ניט געזאָגט?

טשובּוקאוו. ער האָט זיך דאָך טאַקי צוליעבדעס אָנגעהאָן אין פֿראַק.
אזא דאַרע קישקע, אזא סמאַרקאַטש!

נאטאליא סטעפּאָנאָוויטש. אַ חתן פֿאַר מיר? אַך! (זי פֿאלט אין אַן אָרם-
שטוהל און קרעכט.) מען זאָל איהם בריינגען צוריק! אַך! צוריקבריינגען!

טשובּוקאוו. וועמען צוריקבריינגען?

נאטאליא סטעפאנאווא! גיכער, גיכער! מיר איז שלעכט! צוריק-בריינגען! (היסטערישער אָנפאַל.)

טשובוקאו. וואָס טהוּט זיך דאָ? וואָס איז דיר? (כאַפט זיך פֿאַר'ן קאַפּ.) כ'בין אַן אונגליקליכער מענש! כ'וועל זיך דערשיסען!

אויפֿהיינגען ווער איך זיך! מען פֿערמוזשעט מיך צום טויט!

נאטאליא סטעפאנאווא. אוי כ'שמאַרב! צוריקבריינגען!

טשובוקאו. פֿלוי! גלייך, וואוּיע נים אַזוי! (ער לויפט צוויי דורך דער מיטעלסטער טהיר.)

נאטאליא סטעפאנאווא (אַליין, קרעכצט). וואָס האָט מען מיר דאָ אָנגע-מאַכט? בריינגט איהם צוריק! צוריק בריינגט איהם!

טשובוקאו (קומט צו לויפֿען). באַלד, באַלד קומט ער, און אַזוי ווייטער. כאַפט איהם דער טייוועל! אוף! רעד דו אַליין מיט איהם,

איך וויל עס נים און אַזוי ווייטער.

נאטאליא סטעפאנאווא (קרעכצט). צוריקבריינגען!

טשובוקאו. ער קומט, זאָגט מען דיר. „אַה, רבּנו של עולם! וואָס פֿאַר אַ שווערע אויפֿגאַבע דאָס איז צו זיין אַ פֿאַמער פֿון

אַן ערוואַקסענער מאַכטער!“*) איך וועל מיר איבערשניידען דעם האַלז!

בעשטימט וועל איך מיר דעם האַלז איבערשניידען! מען האָט זיך מיט דעם מענשען אַרומגעריסען, אויסגעוידעלט, דורכגעטריבען... און דאָס אַלץ האָסט דו געטהאָן... דו!

נאטאליא סטעפאנאווא. ניין, דו! דו האָסט קיין שום דרך ארץ נים און ביסט גראָב! ווען נים דו — וואָלט

ער נים אַוועקגעגאַנגען!

טשובוקאו. נו געוויס, איך בין שולדיג! אָבער וואָרט אַקאַרשט, קוואַ-טערקע מיינע, און אַזוי ווייטער, מאַער דערשים איך זיך

אָדער כ'היינג זיך אויף, זאָלסט דו וויסען, אַז דו וועסט אין דעם שולדיג זיין! דו האָסט מיך געבראַכט דערצו! נאָר דו! (אין דער טהיר בעווייזט זיך

לאַמאַו.) נאָ, רעד אַליין מיט איהם! (ער געהט אָב.)

לאַמאַו (קומט אַריין פֿערסאַפֿעט).

זעקסטער אויפֿטריט.

נאטאליא סטעפאנאווא, לאַמאַו.

לאַמאַו. מורא'דיגע האַרצקלאַפֿעניש... דער פֿוס איז געלעהמט... און אין דער ווייט שטעכט...

נאטאליא סטעפאנאווא. פֿערצייהט, מיר האָבען זיך אַביסעל צוהיצט, איוואַן וואַסילימשיש... איך דערמאָן זיך אַצוגר...

די אַקסענ־פֿעלדער געהערען מאַקע צו אייך.

(*) פֿון גריכאַיעדאָו'ס: „וועה דעם געשייטען“.

לאַמאַו. ס'האַרץ קלאַפט שרעקליך... מיינע אַקסענ־פֿעלדער... ביידע ברעמען ציהען... (ווי ועצען ייד.) מיר האָבען געהאַט אונרעכט...

מיר איז עס געגאַנגען אום פֿרינציפּ... דאָס שטיק ערד איז מיר נישט טהייער, אָבער דאָס פֿרינציפּ איז מיר טהייער...

נאטאליא סטעפאנאווא. מאַקי דאָס פֿרינציפּ. לאַמיר ריידען פֿון עפעס אַנדערש.

לאַמאַו. כּפֿרט נאָך אַז איך האָב די בעווייזע: מיין מוהמע'ס באַבע האָט די מוזשיקעס פֿון אייער געהערטען פֿאַמער'ס ווידען...

נאטאליא סטעפאנאווא. גענוג, גענוג דערפֿון... (אַז אַ ווייט.) כ'ווייס גאַרניש ווי מען הויבט אָן... (צו לאַמאַו'ן.)

איהר געהט באַלד אויף דער יאַכט?

לאַמאַו. יאָ, געהערטע נאטאליא סטעפאנאווא. נאָך דער ערנטע רע-כען איך אַנצופֿאַנגען. אַך, האָט איהר געהערט? וואָס פֿאַר

אַן אונגליק! מיין הונד אונגאַדאי, איהר קענט איהם דאָך, הינקט!

נאטאליא סטעפאנאווא. ס'א שאָד! פֿאַרוואָס עפעס?

לאַמאַו. כ'ווייס נים... פֿילייכט האָט ער זיך אויסגעלונקען אַ פֿוס, אָדער אַנדערע הינט האָבען איהם געביסען. (וויפֿצט.) דער

בעסטער הינד, שוין נים ריידענדיג וועגען דעם געלד! כ'האָב דאָך מיראַנאָו'ן בעצאָהלט 125 רובעל פֿאַר איהם.

נאטאליא סטעפאנאווא. דאָס איז איבערגעצאָהלט, איוואַן וואַסילימשיש. לאַמאַו. נאָך מיין מיינונג נאָך איז ער זעהר ביליג. אַ פֿראַכטפֿאַלער

הונד.

נאטאליא סטעפאנאווא. פּאַפּא האָט פֿאַר זיין אַטקאַמאי מעהר נים געגעבען ווי 85 רובעל, און אַטקאַמאי איז

דאָך אַסך בעסער ווי אייער אונגאַדאי.

לאַמאַו. אַזוי... אַטקאַמאי איז בעסער ווי אונגאַדאי! וואָס אייך פֿאַלט איין! (ער לאַכט.) אַטקאַמאי איז בעסער ווי אונגאַדאי!

נאטאליא סטעפאנאווא. נאטירליך בעסער! אַטקאַמאי, ס'איז אמת, איז נאָך יונג און האָט נאָך נים אָנגעוואָר-

פֿען, אָבער אויפֿ'ן יאָגד און אויך אין אַ וועטע מיט צוויי, דריי אַנדערע איז גאָר קיין בעסערס פֿון איהם נישט, אפילו ביים...

לאַמאַו. ערלויבט, נאטאליא סטעפאנאווא, איהר פֿערגעסט אָבער, אַז די אונטערשטע באַק-ציהינער ווינען ביי איהם קורץ, און אַ הונד

מיט קורצע אונטערשטע באַק-ציהינער קען נים גוט אָנפאַקען.

נאטאליא סטעפאנאווא. קורצע אונטערשטע באַק-ציהינער? הער איך צום ערשטען מאל!

לאַמאַו. איך פֿערויכער אייך, די אונטערשטע באַק-ציהינער ווינען קורצער ווי די אויבערשטע.

נאטאליא סטעפאנאוונא. וואָס וועט, איהר האָט זיי געמאָסטען?
לאמאוו. יא, כ'האָב געמאָסטען. צום לויפֿען מיינ ער נאטירליך, אָבער
אויפֿצוכאָפֿען, א פאָק צו טהאָן... דאָס נישט...

נאטאליא סטעפאנאוונא. ערשטענס איז אונזער אָטקאטא פֿון ריינער
אָבשטאמונג, פֿולבלוטיג; ער איז סאָפֿראַניס
און סטאַמעסקי'ס א ווהן, און וועגן אייער שטיק צרה ווייס מען גאָר
נישט, פֿון וואָס ער קומט אַרויס... אַחוץ דעם איז אייערער אַלט און
העסליך ווי אַן אַבגעלויזעוועט פֿערדעל...

לאמאוו. אַלט, געוויס! כ'נעהם פֿאַר איהם נישט קיין פֿינף אייערע
אָטקאטא'ס... שייך צו וואָס? אונגאַדאי — איז אַ הונד און
אָטקאטא'ס... ס'איז לעכערליך זיך צו אַמפֿערן... אזוינע ווי אייער אָט-
קאטא געפֿינט מען אזוי פֿיעל ביי יעדען הונד-הענדלער, און מען וואָלט
מיט זיי געקענט אָנפֿילען א גאַנצען שייך.

נאטאליא סטעפאנאוונא. ביי איך, איוואן וואַסיליטש, ויצט היינט
עפעס אַ בייזער גייסט פֿון ווידערשפּרונג.

אַט ווינען די פֿעלדער אייערע און אָט איז אונגאַדאי בעסער ווי אָטקאטא.
פֿע, כ'האָב פֿיינט, און אַ מענטש רעדט נישט דאָס וואָס ער דיינקט. איהר
ווייסט דאָך אליין גאַנץ גוט, און אָטקאטא איז הונדערט מאל בעסער ווי
אייער... אָט דער נאָרישער אונגאַדאי. צו וואָס וועט מיינ אייך וואָס
פֿונקט פֿערקעהרט?

לאמאוו. איך ווע, נאטאליא סטעפאנאוונא, און איהר האַלט מיך פֿאַר
אַ בלינדען אָדער איינפֿאַך פֿאַר אַ נאַר. אָבער פֿערשטעהט
דאָך איינמאל פֿאַר אַלע מאל, און ביי אָטקאטא'ן ווינען די אונטערשטע
באַק-צייהנער קירצער!

נאטאליא סטעפאנאוונא. ס'איז נישט אמת!

לאמאוו. יא, קורצע אונטערשטע באַק-צייהנער!

נאטאליא סטעפאנאוונא (שרייט). נישט אמת!

לאמאוו. פֿאַרוואָס שרייט איהר אזוי, מיינ גענדיגע?

נאטאליא סטעפאנאוונא. פֿאַר וואָס רעדט איהר אַזעלכע דומהייטען?
דאָס איז דאָך איינפֿאַך הימעל-שריינער!

ס'איז שוין לאַנג צייט געווען, אייער אונגאַדאי צו דערשיסען, און איהר
פֿערגלייכט איהם מיט אָטקאטא'ן!

לאמאוו. ענטשולדיגט, כ'קען נישט פֿאַרמזעזען דווען שמרייט. איך האָב
האַרצקלאַפֿעניש.

נאטאליא סטעפאנאוונא. איך האָב בעמערקט, און גראַד די יענער
וואָס פֿערשטעהען אַס ווייניגסטען, שפּאַרען

זיך אַס מייסטען.

לאמאוו. מיינ גענדיגע, איך בעט אייך, שווייגט... דאָס האַרץ ווערט
מיר צופֿלאַצט... (ער שרייט). שווייגט!

נאטאליא סטעפאנאוונא. כ'וועל נישט אַנשוויגען ווערן ביז וואָס איהר
וועט נישט צוגעבען, און אָטקאטא איז הונד-

דערט מאל בעסער ווי אייער אונגאַדאי.

לאמאוו. הונדערט מאל ערגער. קראַפֿירען זאָל ער אייער אָטקאטא,
אוי, די שלויפֿען... די אויגען... די פֿלויצע...

נאטאליא סטעפאנאוונא. און אייער דומער אונגאַדאי פֿערשפּאַרט שוין
צו קראַפֿירען, ווייל עס איז סיי ווי סיי אזוי

ווי קראַפֿירט!

לאמאוו. (שרייט). שווייגט! איך האָב אַ האַרץ-שלאַג...

נאטאליא סטעפאנאוונא. ניין, כ'וועל נישט שווייגען.

משובקאוו (קומט אַרײַן).

זיבעטער אויפֿטריט.

די פֿריהערדיגע. משובקאוו.

משובקאוו. וואָס איז שוין דאָ ווייטער?

נאטאליא סטעפאנאוונא. פאפא, זאג דעם אמת, ביי דיין עהרע זאג:
וועלכער הונד איז בעסער — אונזער אָט-

קאטא אָדער זיין אונגאַדאי?

לאמאוו. סטעפאן סטעפאנאוויטש, איך בעט אייך, זאגט בלויז איין זאך:
ווינען די אונטערשטע באַק-צייהנער ביי אייער הונד קירצער

אָדער נישט? יאָ צי ניין?

משובקאוו. און אזוי? איז דאָס עפעס אַ גרויסע זאך, וואָס? דערפֿאַר
איז אין גאַנצען געגענד נישטאָ קיין בעסערער הונד פֿאַר

איהם און אזוי ווייטער.

לאמאוו. אָבער מיינ אונגאַדאי איז דאָך בעסער? זאגט דעם אמת!

משובקאוו. רעגט זיך נאָר נישט אויף, טהייערסטער!... ערלויבט...

אייער אונגאַדאי האָט זיך טאַקי ווינע גוטע מעלות... ער

איז פֿון גוטער אָבשטאמונג, האָט קרעפֿטיגע פֿיס, שטאַרקע רענדען און

אזוי ווייטער. אָבער דער הונד, אויב איהר ווילט עס וויסען, מיינ ליעבער,

האָט צוויי חסרונות: ער איז אַלט און די אונטערשטע באַק-צייהנער

ווינען ביי איהם קורץ.

לאמאוו. ענטשולדיגט, כ'האָב האַרץ-קלאַפֿעניש... לאַמיר נעהמען

פֿאַקסטען... ווילט איהר זיך דערמאָנען, אויף מאַרוסקינס פֿעל-

דער איז מיינ אונגאַדאי געגאַנגען אויער ביי אויער מיט דעם גראַפֿישען

ראַוואַכאי און אייער אָטקאטא איז געבליבען אויף אַ גאַנצען וויאַרס

הינטערשטעליג.

משובקאוו. ער איז הינטערשטעליג געבליבען, ווייל דעם גראַפֿ'ס

אויפֿוועהער האָט איהם דערלאַנגט מיט דער בייטש.

לאמאוו. ער איז גערעכט געווען, אלע הינד שפירען נאך דעם פֿוקס, אַמקאטאי אָבער בענוגענט זיך מיט דעם וואָס ער גיט אַ ביים אַ ציעג!

טשובוקאוו. דאָס איז ניט וואָהר... מיין ליעבער... איך בין אויפֿגע-
רעגט און דעריבער בעט איך אייך, לאָמיר בעסער אויפֿ-
הערן זיך צו אַמפֿערן. ער האָט איהם געשלאָגען, ווייל יעדער איינער
קוקט מיט קנאה אויף אַ פֿרעמדען הונד פֿון גוטער אַבשטאַמונג... יא,
יא, אלע זיינען מקנא. אויך איהר, מיין הערר, זייט ניט ריין פֿון זינד!
ווי נאָר איהר בעמערקט, אז אימיצענס הונד איז בעסער ווי אייער
אונזאַר, הויכט איהר שוין גלייך אָן... דאָס... יענעס... זיינער...
מיינער... און אזוי ווייטער... נישקש, איך געדיינק אלצדינג!

לאמאוו. און איך געדיינק אויך!
טשובוקאוו (קרייט איהם איבער). און איך געדיינק אויך... וואָס געדיינקט
איהר אזוינס?

לאמאוו. האַרצקלאַפעניש... דער פֿוס איז געלעהמט... איך קען ניט...
נאטאליא סטעפאנאווא (מיט שפּאַט). האַרצ-קלאַפעניש... וואָס פֿאַר
א יענער זייט איהר? איהר האָט בעדאַרפֿט
ליגען אין קיך און קוועטשען דעם אוווען דאָרט, אָבער ניט יאָגען
פֿוקסען! האַרצ-קלאַפעניש...!

טשובוקאוו. טאקי אין דער אמת'ן, וואָס זייט איהר מיר פֿאַראַיענער?
מיט אייערע קראַנקהייטען זיצט מען אין דערהיים און מען
יאָגט זיך ניט אַרום אויף'ן וואַטעל. ווען איהר וואַלט כאָטש געווען א יענער,
אָבער איהר פֿאַרט דאָך נאָר אַרום, כדי איהר זאָלט זיך קענען שפּאַרען
וועגען יענעמס הינט, און כדי איהר זאָלט קענען שטערן מענשען פֿון
זייער רוה און אזוי ווייטער. איך בין אויפֿגערעגט, לאָמיר בעסער וואַרפֿען
דעם געשפּרעך, איהר זייט, הייבט עס, נאָר קיין יענער ניט!

לאמאוו. און איהר זייט א יענער, האָ? איהר פֿאַהרט דאָך נאָר אויס,
כדי זיך צוצושמייכלען צום גראַף, צו אינטריגירען... אוי, דאָס
האַרץ... אינטריגאַנט וואָס איהר זייט...!

טשובוקאוו. נו, און אז איך בין אן אינטריגאַנט? (ער שרייט). שווייגט!
לאמאוו. אינטריגאַנט!

טשובוקאוו. אינגעל, יונגער הונד! וואַנדעלדיגע אפטייק!
לאמאוו. אלטער שטשור! יעוואיט! כ'קען אייך גאַנץ גוט!
טשובוקאוו. שווייג! אַניט דערשייט איך דיך... מיט'ן ערגסטען געוועהר,
ווי א קאַראַפּאַטקע! עזעל! טויבע גוט! קעשענע ננב!

לאמאוו. אלע ווייסען אז — אַך! דאָס האַרץ! — אז אייער ועליגע
פֿרוי האָט אייך די ביינער צובראַכען... אוי, דער פֿוס... די
שלייפֿען... פֿונקען... איך פֿאַל אים, כ'פֿאַל...

טשובוקאוו. און דו ליגסט ביי דיין אפיקון'יכע אונזערן פאַנטאַפֿעל!
לאמאוו. אַט דאָ... דאָ... דאָ... האָט געפלאַצט דאָס האַרץ. די פֿלייצע
האַט זיך אָבערריסען... וואו איז ערגעץ מיין פֿלייצע?... איך
שטאַרב. (ער פֿאַלט אין פֿאַטעל). דעם דאָקטאָר! (פֿאַלט אין הלשות).
טשובוקאוו. אינגעל! שנעק! עזעל! אוי, מיר איז ניט גוט! (טרינקט
וואַסער). ווי ס'איבעלט מיר!

נאטאליא סטעפאנאווא. וואָס זייט איהר מיר פֿאַר א יענער? איהר
קענט דאָך אפילו ניט זיצען אויף'ן פֿערד ווי
ס'דאַרף צו זיין! (צום פֿאַטער). פאַפּא, זעה נאָר, וואָס איז איהם? פאַפּא,
גיב א קוק, פאַפּא! (זי יאָמערט). אייוואן וואַסיליטש! ער איז טוירט!
טשובוקאוו. מיר איז ניט גוט! כ'קען ניט אָבכאַפֿען דעם אַמהעס...!
לופט...!

נאטאליא סטעפאנאווא. ער איז טוירט! (זי טרייסעלט לאַמאָוו'ן ביים
אַרבעל). אייוואן וואַסיליטש! אייוואן וואַסילי-
טיטש! וואָס האָבען מיר דאָ געטהאָן? ער איז געשטאַרבען! (זי וינקט אין
פֿאַטעל). דעם דאָקטאָר! דעם דאָקטאָר! (היסטערישער אַנפֿאַל).

טשובוקאוו. אַך!... וואָס איז דאָרטען? וואָס פֿעהלט דיר?
נאטאליא סטעפאנאווא (קרעכצט). ער איז טויט!... טויט!
טשובוקאוו. ווער איז געשטאַרבען? ווער איז טויט? (א קוק שהאַענדיג
אויף לאַמאָוו'ן). ווירקליך, ער איז טויט! גרויסער גאָט!
וואַסער! דעם דאָקטאָר! (האַלטענדיג דאָס גלאָז צו לאַמאָוו'ס ליפֿען). טרינקט...!
ניין, ער טרינקט ניט!... ער איז אַלואַ טויט און אזוי ווייטער... אונז-
גליקליכער מענש וואָס איך בין? פֿאַרוואָס שים איך מיר ניט אַריין א
קויל אין שטערן? פֿאַרוואָס האָב איך זיך שוין ביז איצט ניט איבערגע-
שניטען דעם האַלז? אויף וואָס וואַרט איך נאָך? גיט מיר אַהער אַ מעסער!
א רעוואַלוער גיט מיר אַהער! (לאַמאָוו הויבט זיך אָן ריהרען). ס'ווייזט אויס,
ער קומט צו זיך... טרינקט אַביסעל וואַסער! אזוי...

לאמאוו. פֿונקען... טומאן... וואו בין איך ערגעץ?
טשובוקאוו. האָט חתונה! שנעל... און צום מיינוועל... זי וויל, זי וויליגט
אין! (ער לויגט אַריין לאַמאָוו'ס הענט אין נאטאליאס). זי איז
צופֿרידען און אזוי ווייטער. איך בענש אייך און אזוי ווייטער. אַבי לאָזט
מיך נאָר צו רוה!
לאמאוו. הא, וואָס? (זיך אויפהויבענדיג). וועמען?

טשובוקאו. זי איז איינפערשטאנען! נו? צוקושט זיך און... און זאל
אייך דער מייפלעל ביידע קענען!

נאטאליא סטעפאנאווא. (קרעכצט.) ער לעבט... יא, יא, איך בין
איינפערשטאנען...

טשובוקאו. צוקושט זיך!

לאמאוו. עה? וועמען? (ער און נאטאליא צוקושען זיך.) ועהר אנגענעהם...

ערלויבט, וועגען וואס האנדעלט זיך עס דא? אד, יא... איך

פערשטעה... דאס הארץ... די פונקען... איך בין גליקליך, נאטאליא

סטעפאנאווא... (ער גיט איהר א קוש אין האנד.) דער פֿוס איז געלעהמט...

נאטאליא סטעפאנאווא. אויך איך בין גליקליך...

טשובוקאו. אויף... אראפ א יאך פֿון קאפ.

נאטאליא סטעפאנאווא. און דאך, גיט כאַטש איצט צו, אז אונזראי

איז ערגער פֿון אַטקאטאי'ן.

לאמאוו. בעסער!

נאטאליא סטעפאנאווא. ערגער!

טשובוקאו. נו, איצט הויבט זיך אָן דאָס פֿאַמיליען-גליק! לחיים!

לאמאוו. בעסער!

נאטאליא סטעפאנאווא. ערגער!

טשובוקאו (שטריינגט זיך אָן זיי אריבערצושרייען). לחיים! לחיים! לחיים!

פארהאנג.

